

न हमें, न दुश्मन को पता था अगला कदम क्या होगा

● आर्मी चीफ द्विवेदी ने कहा-हम सिर्फ शतरंज खेल रहे थे ● कहा-ऑपरेशनसिंदूर पर सरकार ने हमें दिया था फ्रीहैंड

चेन्नई (एजेंसी)। भारत के थल सेनाध्यक्ष जनरल उषेंद्र द्विवेदी ने कहा, ऑपरेशन सिंदूर के दौरान सरकार ने हमें फ्री हैंड दिया था। ऑपरेशन में हम चेस खेल रहे थे। हमें नहीं पता था दुश्मन की अगली चाल क्या होगी और हम क्या करने वाले हैं। उन्होंने कहा- हम शतरंज की चालें चल रहे थे और वह (दुश्मन) भी शतरंज खेल रहा था। कहीं हम उन्हें शह और मात दे रहे थे तो कहीं हम अपनी जान गंवाने के जोखिम पर भी हार मान रहे थे, लेकिन यही तो जिंदगी है। जनरल द्विवेदी ने कहा कि इसे ग्रे जोन कहा जाता है। इसका मतलब है कि हम पारंपरिक ऑपरेशन नहीं कर रहे हैं।

4 अगस्त को आईआईटी मद्रास में ‘अग्निशोध’- इंडियन आर्मी रिसर्च सेल के उद्घाटन के दौरान उन्होंने यह बात कही थी। उन्होंने ऑपरेशन सिंदूर-आतंकवाद के खिलाफ भारत की लड़ाई में एक नया अध्याय पर भी संबोधित किया। उन्होंने ऑपरेशन सिंदूर को सुनियोजित, खुफिया-आधारित ऑपरेशन बताया, जो एक सैद्धांतिक बदलाव को दर्शाता है। जनरल उषेंद्र द्विवेदी ने कहा- 25 अप्रैल को हमने उत्तरी कमान का दौरा किया। यहाँ ऑपरेशन की प्लानिंग की, जिसमें हमने 9 में से 7 आतंकी ठिकानों को नष्ट किया, इसमें कई आतंकी भी मारे गए। उन्होंने कहा कि



29 अप्रैल को पीएम मोदी से मुलाकात की। यह महत्वपूर्ण है कि कैसे एक छोटा सा नाम ‘ऑपरेशन सिंदूर’ पूरे देश को जोड़ता है। यह एक ऐसी बात है जिसने पूरे देश को प्रेरित किया। यही कारण है कि पूरा देश कह रहा था कि आपने इसे क्यों रोक दिया। यह सवाल पूछा जा रहा था और इसका भरपूर जवाब दिया गया है। ‘अग्निशोध’- इंडियन आर्मी रिसर्च सेल डिफेंस टेक्नोलॉजी में बड़ा कदम है। इसका मोटिव सैन्य कर्मियों को एडिटिव मैनुफैक्चरिंग, साइबर, सिक्योरिटी, क्वांटम कंप्यूटिंग, वायरलेस कम्युनिकेशन और अनमैन्ड सिस्टम जैसे एरिया में कुशल बनाना है। जिससे

टेक्नोलॉजी की योग्यता रखने वाली फोर्स बनाई जा सके। शनिवार को ही बेंगलुरु में कार्यक्रम के दौरान एयर फोर्स चीफ एपी सिंह ने कहा था- ऑपरेशन सिंदूर के दौरान पाकिस्तान के 5 लड़ाकू विमान गिराए गए थे। इसके अलावा एक सर्विलांस एयरक्राफ्ट को लगभग 300 किलोमीटर की दूरी से मार गिराया। यह सतह से हवा में टारगेट हिल्टिंग का अभी तक का रिकॉर्ड है। उन्होंने कहा था कि ऑपरेशन सिंदूर के दौरान हमारे एयर डिफेंस सिस्टम ने शानदार काम किया, पाकिस्तान हमारा एयर डिफेंस सिस्टम नहीं भेद पाया। हाल ही में खेदे गए एस-400 सिस्टम गैम-चेंजर रहे हैं।

अब बिहार डिप्टी सीएम के भी दो वोटर-कार्ड सामने आए

● तेजस्वी बोले-या तो चुनाव आयोग ने किया फर्जीवाड़ा या विजय सिन्हा फर्जी हैं



पटना (एजेंसी)। नेता प्रतिपक्ष तेजस्वी यादव के बाद अब डिप्टी सीएम विजय सिन्हा के भी दो ईपिक नंबर मिले हैं। मतदाता सूची में विजय सिन्हा का लखीसराय और पटना के बांकीपुर विधानसभा के नाम से ईपिक नंबर दर्ज है। हालांकि, डिप्टी सीएम ने 2020 के एंफिडेवित में अपनी उम्र-54 और एड्रेस-एग्जीबिशन रोड, स्थित पुष्प बिहार अपार्टमेंट के बगल में मां भवानी शारदालय, पटना बताया था। ये एड्रेस दोनों ही वोटर आईडी कार्ड पर नहीं है। इसे लेकर नेता प्रतिपक्ष तेजस्वी यादव ने रविवार को प्रेस कॉन्फ्रेंस की। तेजस्वी ने कहा- विजय कुमार सिन्हा का दो ईपिक

नंबर है। वो भी दो विधानसभा क्षेत्रों में, जिनमें उम्र भी अलग अलग है। तेजस्वी ने प्रेस कॉन्फ्रेंस ने दौरान ऑफिशियल वेबसाइट पर दोनों ईपिक को ऑनलाइन चेक कर दिखाया। प्रेस कॉन्फ्रेंस के दौरान बिजली चली गई। इस पर तेजस्वी ने कहा, ये वही मुख्यमंत्री जी का बिजली फ्री है क्या। तेजस्वी यादव ने कहा, जो हम लोग एसआईआर को लेकर आरोप यही न लगा रहे हैं। या तो विजय सिन्हा ने दो जगह जाकर साइन किया होगा। या तो चुनाव आयोग ने फर्जीवाड़ा किया है या तो बिहार का डिप्टी सीएम फर्जी हैं। उन्होंने आगे कहा, चुनाव आयोग यह ठीक नहीं कर रहा।

अब काशी में दुकानों-मकानों और मजार पर चला बुलडोजर

● तीन थानों की पुलिस, आरएफ समेत 500 जवान रहे तैनात, घर गिरता देख महिला बेहोश

वाराणसी (एजेंसी)। वाराणसी में पुलिस लाइन से कचहरी रोड पर अतिक्रमण हटाया गया। 13 थानों की पुलिस और रेफ की टीम तैनात रही। दंगा नियंत्रण वाहन को भी बुलाया गया। इस दौरान करीब 500 जवान तैनात रहे। अतिक्रमण अभियान करीब साढ़े 3 घंटे तक चला। रविवार सुबह साढ़े 11 बजे से



अतिक्रमण हटाने की कार्रवाई शुरू हुई। सबसे पहले जेसीबी से कचनार शहीद मजार की दीवार तोड़ी गई। इसके बाद दुकानों को तोड़ा गई। इस दौरान कई दुकानों में सामान भी था। दायम खान मस्जिद की आड़ में अतिक्रमण करके 6 से अधिक दुकानें बनाई गई थीं। उनको भी जेसीबी से ढहा दिया गया। वहीं, पक्की बाजार में मकान टूटता देख महिला के आसु छलक उठे। महिला बेहोश होकर वहां गिरने लगी। तभी पुलिसकर्मियों ने पकड़ लिया।

अमेरिका से तनाव के बीच मिडिल ईस्ट से आई ‘गुडन्यूज’

● भारत और ओमान के बीच बहुत जल्द हो सकती है ट्रेड डील

नई दिल्ली (एजेंसी)। जहां एक तरफ भारत और अमेरिका की ट्रेड डील पर सरसपें बना हुआ है, तो वहीं मिडिल ईस्ट से भारत के लिए एक अच्छी खबर सामने आई है। भारत और ओमान के बीच जल्द ही ट्रेड डील साइन हो सकती है। दोनों देशों के बीच इसे लेकर बातचीत पूरी हो चुकी है। भारत के वाणिज्य और उद्योग राज्य मंत्री जितिन प्रसाद ने राज्यसभा में बताया कि भारत-ओमान के बीच ट्रेड डील पर बातचीत 2023 में शुरू हुई थी, जो अब पूरी हो चुकी है।

दरअसल कांग्रेस नेता हेबी माथेर हिशाम ने भारत की ट्रेड डील पर संसद में सवाल पूछा था, जिसके जवाब में केंद्रीय मंत्री जितिन ने बताया कि भारत और ओमान के बीच ट्रेड डील जल्द ही साइन हो सकती है। भारत और ओमान की दोस्ती काफी पुरानी है। दोनों देश एक-दूसरे के रणनीतिक साझेदार हैं। हमारे बीच 1955 से कूटनीतिक रिश्ते हैं। हालांकि, केंद्रीय मंत्री ने अपने जवाब में ट्रेड डील साइन करने की तारीख का जिक्र नहीं किया।

कपिल शर्मा के कैफे पर फायरिंग को लेकर कनाडा सरकार सख्त

● लॉरेंस गैंग को आतंकी संगठन घोषित करने की मांग

जालंधर (एजेंसी)। कॉमेडियन कपिल शर्मा के कनाडा के सरे में स्थित रेस्टोरेंट पर हुई फायरिंग के बाद भारतीय मूल के कुख्यात लॉरेंस गैंग को कनाडा में आतंकी संगठन घोषित करने की मांग जोर पकड़ गई है। कनाडा के नेताओं ने गैंग पर कार्रवाई की मांग उठाई है। कनाडा की अपराध नियंत्रण मंत्री रूबी सहोता ने इस



पर कहा है कि सरकार इस पर गंभीरता से विचार कर रही है कनाडा में हाल के महीनों में हुई कई हत्याओं और फिरोती मांगने को लेकर भारत के गैंगस्टर लॉरेंस बिश्नोई गैंग का नाम आया है। वारदातों के बाद सोशल मीडिया पर खुलेआम जिम्मेदारी लेने वाले इस गैंग का आतंक कनाडाई नेताओं को भी चिंतित कर रहा है। मांग उठ रही है कि इसे आतंकवादी संगठन घोषित किया जाए। भारत के सबसे बड़े कॉमेडियन कपिल शर्मा के कनाडा के सरे में स्थित रेस्टोरेंट पर हुई फायरिंग के बाद ये मांग तेज हो गई है। ब्रिटिश कोलंबिया के प्रीमियर डेविड एबी ने यह मांग की है।

निवेश मित्र नीतियों से हुई मप्र के निर्यात में 6 प्रतिशत की बढ़ोतरी

अब तक का सबसे ज्यादा 66,218 करोड़ रुपए का हुआ निर्यात

भोपाल (नप्र)। मध्यप्रदेश ने वित्तीय वर्ष 2024-25 में निर्यात में अपनी रैंकिंग में सुधार करते हुए अब तक का सबसे ज्यादा 66,218 करोड़ रुपए का निर्यात किया है। निर्यात में 6 प्रतिशत की बढ़ोतरी हुई है जो फार्मास्यूटिकल, इंजीनियरिंग गुड्स और सोया उत्पादों में निर्यात बढ़ने के फलस्वरूप हुई है। फेडरेशन ऑफ इंडियन एक्सपोर्ट ऑर्गनाइजेशन की ताजा रिपोर्ट के अनुसार मर्केडाइज एक्सपोर्ट में 66,218 करोड़ रुपए का योगदान है जबकि स्पेशल इकोनामिक ज़ोन में सूचना प्रौद्योगिकी कंपनियों ने राज्य के एक्सपोर्ट पोर्टफोलियो में 4038 करोड़ रुपए का योगदान दिया है। इन क्षेत्रों में आर्थिक विकास बढ़ने के कारण राष्ट्रीय स्तर पर निर्यात में मध्यप्रदेश की रैंकिंग 15 से 11 हो गई है।

रिपोर्ट के अनुसार फार्मास्यूटिकल, इंजीनियरिंग गुड्स और सोया आधारित कृषि उत्पाद मिलाकर मध्यप्रदेश ने विश्व बाजार के प्रतिमानों के अनुसार

निर्यात रैंकिंग में बढ़ोतरी की है। निवेश मित्र औद्योगिक विकास की नीतियां, औद्योगीकरण का बढ़ता आधार मध्यप्रदेश का निर्यात बढ़ने के प्रमुख कारण हैं। इसके अलावा निर्यात को प्रोत्साहित करने वाली अभ्योसंरचना में बढ़ोतरी होना और अंतर्राष्ट्रीय बाजारों का मध्यप्रदेश की ओर आकर्षित होने को भी प्रमुख है। पिछले साल तक फार्मास्यूटिकल, एनिमल फीड, मशीनरी, एल्युमिनियम और टेक्सटाइल पांच ऐसे निर्यात सेक्टर थे जो प्रथम पांच निर्यातकों में शामिल थे। मुख्य रूप से बांग्लादेश, फ्रांस, यूएई और नीदरलैंड में मध्यप्रदेश को निर्यात का बड़ा मार्केट मिला है। फार्मास्यूटिकल और मशीनरी के निर्यात में मध्यप्रदेश के लिए सबसे बड़ा मार्केट यूएस है। मध्यप्रदेश से वर्ष 2024-25 में 11,968 करोड़ रुपए के फार्मास्यूटिकल्स, 6062 रुपए के एनिमल फीड, 4795 करोड़ रुपए के एल्युमिनियम, 4656 रुपए का निर्यात और 5497 रुपए की

मशीनरी का निर्यात हुआ। पिछले छह वर्षों से मध्यप्रदेश का निर्यात लगातार बढ़ रहा है। वर्ष 2019-20 में 37,692 करोड़ रुपए, 2020-21 में 47,959 करोड़ रुपए, 2021-22 में 58,407 करोड़ रुपए, 2022-23 में 65,878 करोड़ रुपए, 2023-24 में 65,255 करोड़ रुपए और 2024-25 में 66,218 करोड़ रुपए का निर्यात मध्यप्रदेश से हुआ। इसमें स्पेशल इकोनामिक ज़ोन से हुए निर्यात के आंकड़े भी शामिल हैं। धार जिला निर्यात में प्रथम है। यहां से 17,830 करोड़ रुपए का निर्यात हुआ जबकि इंदौर से 13,500 करोड़ रुपए का निर्यात हुआ। यहां से फार्मास्यूटिकल, ऑटोमेटिक और फूड प्रोसेसिंग सेक्टर से निर्यात हुआ। उज्जैन ने भी अपना पिछला रिकॉर्ड तोड़ते हुए 2,288 करोड़ रुपए का निर्यात किया, जिसमें इंडस्ट्रियल, कृषि आधारित उत्पाद और खाद्य प्रसंस्करण उत्पाद शामिल हैं।

सत्ता वाले कुछ राज्यों ने बढ़ाई भाजपा की चिंता

● बिहार चुनाव के बाद लिए जाएंगे कई बड़े फैसले

नई दिल्ली (एजेंसी)। भारतीय जनता पार्टी में संगठन चुनावों में हो रही देरी का असर राज्यों पर पड़ने लगा है। खासकर पार्टी की सत्ता वाले राज्यों से आ रही अंदरूनी रिपोर्ट अच्छी नहीं है। पार्टी को अपनी सत्ता वाले राज्यों से विभिन्न स्तरों पर जो आकलन मिल रहा है, वहां पर सरकारों व संगठन के बीच तो दिक्कत है ही, जनता पर भी पकड़ कमजोर पड़ रही है। राज्यों के कई नेता भी केंद्रीय नेताओं से अलग-अलग मुलाकातों में अपना फीडबैक दे रहे हैं। भाजपा के अधिकांश राज्यों के संगठन चुनाव पूरे होने के बाद भी राष्ट्रीय स्तर पर चुनाव नहीं हो सके हैं। इसका असर राज्यों पर भी पड़ने लगा है, वहां संगठन स्तर पर शिथिलता आने लगी है। जिन राज्यों में सरकारें हैं वहां पर भी समन्वय की समस्याएं उभरने लगी हैं। सूत्रों के अनुसार, पार्टी विभिन्न स्तरों पर राज्यों से रिपोर्ट हासिल करती है। संगठन स्तर पर पार्टी अध्यक्ष हर महिने महासचिवों के साथ बैठक में इस पर विचार करते हैं। इसके अलावा, राज्य के विभिन्न नेताओं से मिलने वाली जानकारी और कुछ एजेंसियों से मिलने वाला फीडबैक भी अहम होता है। सूत्रों के अनुसार, पार्टी की सत्ता वाले राज्यों में से कुछ में सब कुछ ठीक नहीं चल रहा है।

वृंदावन में मतेगी धूम शुरू हो गई जन्माष्टमी की तैयारी

● कृष्णा जन्माष्टमी तक लगभग 60 लाख भक्त पहुंचेंगे वृंदावन ● शहर के 750 से ज्यादा होटल-धर्मशाला एडवांस में हुए बुक ● 450 करोड़ की सिर्फ कांन्हा की पोशाक बिकेगी, काम है जारी

मथुरा (एजेंसी)। 16 अगस्त को कृष्ण जन्माष्टमी है। अगले 6 दिनों में करीब 60 लाख भक्त वृंदावन और मथुरा पहुंचेंगे। शहर के 750 से ज्यादा होटल-धर्मशाला एडवांस में बुक हैं। जन्माष्टमी से पहले वृंदावन में तैयार श्रीकृष्ण की पोशाकों की अचानक डिमांड हाई हो गई है। जन्माष्टमी पर 450 करोड़ रुपए की पोशाकों के कारोबार का अनुमान है। ये पोशाक दो तरह से बिक रही हैं- पहला- जो भक्त वृंदावन-मथुरा पहुंच रहे हैं, वो यहां की दुकानों पर मौजूद पोशाक को खरीद रहे हैं। दूसरा- पूरे भारत ही नहीं, कनाडा, रूस, स्पेन, इटली, फ्रांस, बेल्जियम, जापान और चीन से भी ऑनलाइन ऑर्डर आ रहे हैं। कोरियर से श्रीकृष्ण की पोशाक

भेजी जा रही हैं। मथुरा-वृंदावन में 200 से ज्यादा कारखाने ऐसे हैं, जिनमें लड्डू गोपाल की पोशाक तैयार की जाती है। पोशाक भी एक से बढ़कर एक। इनकी कई वैराइटी हैं, जोकि मौसम के हिसाब से तय होती हैं। अलग-अलग पोशाक बनाने वाले कारखानों के मालिकों से बात करके समझ आया कि जरी जरदोजी वाली पोशाक सबसे ज्यादा लोग खरीद रहे हैं। ऐसा इसलिए क्योंकि लोग अब अपने लड्डू गोपाल को सजा सवारा हुआ देखना चाहते हैं। कारीगर खालिद कहते हैं- 16 अगस्त को घर-घर में श्रीकृष्ण जन्म लेंगे। हर कोई यही चाहता है कि उनके कान्हा जी अच्छे दिखें। अब लोग फैशन के हिसाब से पोशाक तय करते हैं।

भेजी जा रही हैं। मथुरा-वृंदावन में 200 से ज्यादा कारखाने ऐसे हैं, जिनमें लड्डू गोपाल की पोशाक तैयार की जाती है। पोशाक भी एक से बढ़कर एक। इनकी कई वैराइटी हैं, जोकि मौसम के हिसाब से तय होती हैं। अलग-अलग पोशाक बनाने वाले कारखानों के मालिकों से बात करके समझ आया कि जरी जरदोजी वाली पोशाक सबसे ज्यादा लोग खरीद रहे हैं। ऐसा इसलिए क्योंकि लोग अब अपने लड्डू गोपाल को सजा सवारा हुआ देखना चाहते हैं। कारीगर खालिद कहते हैं- 16 अगस्त को घर-घर में श्रीकृष्ण जन्म लेंगे। हर कोई यही चाहता है कि उनके कान्हा जी अच्छे दिखें। अब लोग फैशन के हिसाब से पोशाक तय करते हैं।

विश्वगुरु बनना है तो इम्पोर्ट कम, एक्सपोर्ट बढ़ाना होगा

● गडकरी बोले-दुनिया झुकती है, बस झुकाने वाला चाहिए

नागपुर (एजेंसी)। केंद्रीय सड़क परिवहन मंत्री नितिन गडकरी ने कहा है कि देश में अभी जिन विषयों पर चर्चा हो रही, मैं उनका नाम नहीं लेना चाहता। विश्व में हम अनेक तरह की समस्याओं का सामना कर रहे हैं, लेकिन मुझे लगता है कि दुनिया झुकती है, बस झुकाने वाला चाहिए। गडकरी शनिवार को नागपुर में स्थित विश्वेश्वरैया नेशनल इंस्टीट्यूट ऑफ टेक्नोलॉजी के कार्यक्रम में शामिल हुए थे। गडकरी ने ये भी कहा- सबसे बड़ी राष्ट्रभक्ति यह हो सकती है कि हम इम्पोर्ट को कम करें और एक्सपोर्ट को बढ़ाएं। विश्वगुरु बनने के लिए यह जरूरी है। उन्होंने बताया कि दुनिया की सभी समस्याओं का उपाय साइंस, टेक्नोलॉजी और नॉलेज है। अगर हम



नॉलेज और पावर का इस्तेमाल करेंगे तो दुनिया के सामने झुकना नहीं पड़ेगा। केंद्रीय मंत्री गडकरी ने ये बातें अमेरिकी राष्ट्रपति डोनाल्ड ट्रम्प के भारत पर 25 फीसदी एक्सट्रा टैरिफ लगाने के ऐलान के 3 दिन बाद कही हैं।

रक्षाबंधन पर दर्दनाक हादसों की श्रृंखला, कई की मौत, कई घायल सीढ़ियों से गिरने, दुर्घटना, डूबने और आत्महत्या से मातम

इंदौर। रक्षाबंधन के पर्व पर शहर और आसपास के क्षेत्रों में कई दर्दनाक हादसों ने खुशियों को मातम में बदल दिया। भंवरकुआं क्षेत्र में 30 वर्षीय सिविल इंजीनियर प्रदीप वाडकर की मौत निर्माणाधीन मकान की तीसरी मंजिल से गिरने से हो गई। अंधेरे में पैर फिसलने से वह अनियंत्रित होकर नीचे आ गिरा। हादसे से एक दिन पहले ही उन्होंने बेटे का जन्मदिन मनाया था। राजू के गोल चौराहे पर बाइक सवार राजवीर को अज्ञात वाहन ने टक्कर मार दी, जिससे उसकी मौके पर मौत हो गई। सिरपुर तालाब में करीब 30 वर्षीय अज्ञात युवक का शव मिलने से सनसनी फैल गई। पुलिस को आशंका है कि युवक नहाने के दौरान डूब गया। उसकी पहचान के प्रयास जारी हैं। तेजाजी नगर थाना क्षेत्र के लिंबोदी गांव में 18 वर्षीय सचिन ने फांसी लगाकर आत्महत्या कर ली। घटना के समय घर में कोई नहीं था। पुलिस आत्महत्या के कारणों की जांच कर रही है, मौके से कोई सुराइड नोट नहीं मिला। ह्रदा में इंदौर के बाइक सवार दंपति हादसे का शिकार हुए। सिलाई का काम करने वाले 61 वर्षीय रवशंकर वासले की मौत हो गई, जबकि पत्नी गंधीरू रूप से घायल है। परिजन इलाज में लापरवाही और समय पर एंबुलेंस न मिलने का आरोप लगा रहे हैं।

कलेक्टर ने जारी किए मूर्ति निर्माण व विसर्जन पर प्रतिबंधात्मक आदेश पीओपी और रासायनिक रंगों पर पूरी तरह रोक लगाई गई

इंदौर। आगामी त्योहारों को देखते हुए कलेक्टर आशीष सिंह ने इंदौर जिले में प्रदूषण नियंत्रण के लिए भारतीय नागरिक सुरक्षा संहिता 2023 की धारा-163 के तहत मूर्ति निर्माण एवं विसर्जन को लेकर प्रतिबंधात्मक आदेश जारी किए हैं। यह आदेश 3 अक्टूबर 2025 तक प्रभावशील रहेगा। आदेश के अनुसार मूर्तियों के निर्माण में केवल परंपरागत मिट्टी और प्राकृतिक,गैर विषाक्त रंगों का ही उपयोग किया जाएगा। पीओपी,रासायनिक रंग व पदार्थों से बनी मूर्तियों के निर्माण,विक्रय, परिवहन और विसर्जन पर पूर्णतया प्रतिबंध रहेगा। स्थानीय निकायों को निर्देश दिए गए हैं कि वे इन नियमों का सख्ती से पालन कराएं। अगर आदेश के बाद पीओपी या रासायनिक पदार्थों से बनी मूर्तियां पाई जाती हैं,तो संबंधित निकाय उन्हें जप्त कर नगरीय ठोस अपशिष्ट नियम 2000 के तहत उनका निपटारा करेंगे। पूजन सामग्री (फल, फूल, वस्त्र,नारियल, कागज व प्लास्टिक आदि) को विसर्जन से पूर्व अलग कर निपटान किया जाएगा। विसर्जन के 24 घंटे के भीतर मूर्ति से जुड़े अपशिष्ट (बांस, रस्सी,मिट्टी आदि) को एकत्र कर नियमों के तहत निपटया जाएगा। आदेश के उल्लंघन पर भारतीय न्याय संहिता 2023 की धारा 223 के अंतर्गत अपराधिक प्रकरण दर्ज कर कड़ी कार्रवाई की जाएगी।

जुलाई में आई साइबर ठगी की 23 शिकायत, खाते फ्रीज कराए

इंदौर। साइबर अपराधों से बचने पुलिस लगातार जागरूकता कार्यशाला आयोजित कर रही है। जुलाई माह के 31 दिनों में 23 शिकायतें दर्ज होने से पुलिस की कार्यशाला असफल हो गई है। ठगी की राशि एक करोड़ 78 लाख रुपए जफ्त रिफंड कराए गए। वहीं ठगों के खाते की फ्रीज किए हैं। पिछले साल आनलाइन ठगी के इतने मामले दर्ज हुए थे कि पुलिस को समझ नहीं पड़ रहा था कि इसे कैसे रोका जाए। चंद अपराधियों को पकड़ने के बाद पुलिस ने वृहद स्तर पर जागरूकता अभियान शुरू किया था। अभियान से डिजिटल अरेस्ट के मामले में तो अपेक्षाकृत कमी आई है, लेकिन साइबर ठगी लगातार बढ़ती जा रही है। हर सप्ताह क्राइम ब्रांच, थानों में 3-4 शिकायतें आनलाइन ठगी की आ रही है। पिछले दिनों साइबर हेल्प लाइन, एनसीआरपी पोर्टल आदि विभिन्न माध्यमों से आई ऑनलाइन फ्राड की शिकायतों पर त्वरित कार्रवाई कर आवेदकों के पैसे ठग से वापस कराने का कार्य निरंतर कर रही है। इसके तारतम्य में क्राइम ब्रांच ने आवेदकों की 1 करोड़ 78 लाख से अधिक राशि वापस कराई।

इन मामलों की शिकायतें- पुलिस के मुताबिक, इन्वेस्टमेंट ऑन लाइन फ्राड (टास्क, ट्रेडिंग, गेमिंग आदि), बैंक अधिकारी बनकर केवायसी अपडेट, रिवॉर्ड च्वाइंट रिडीम, क्रेडिट कार्ड लिमिट बढ़ाने आदि, परिचित-रिश्तेदार बनकर तथा ऑनलाइन गेमिंग एप से ठगी की गई। उल्लेखनीय है कि लगातार सायबर अवेयरनेस प्रोग्राम के तहत लाखों लोगों को सायबर अपराध से बचने के तरीके बताते हुए जागरूक किया जा रहा है।

बाइक सवार की टक्कर से मौत

इंदौर। रिक्षा ने सामने से आ रही बाइक को टक्कर मार दी थी। इससे बाइक सवार को गंभीर चोट आई थी। घायल बाइक सवार ने इलाज के दौरान दम तोड़ दिया। हीरानगर पुलिस के अनुसार, घटना सोमवार को बापट चौराहा पर हुई थी। हादसे में राजेंद्र पिता हरिसिंह (46) की मौत हो गई। पुलिस ने मामले में केस दर्ज कर रिक्षा चालक की तलाश शुरू कर दी है।

विवाद में घर पर फेंके पत्थर- विवाद के चलते दो बदमाशों ने युवक पर पथराव किया। सरफाा थाना क्षेत्र में यह घटना गुरुवार को हुई थी। आरोप है कि दोनों हमलावर ने युवक को मिलने के बहाने अपने घर बुलाया और जैसे ही वह पहुंचा, उन पर छत से पत्थर फेंक घायल कर दिया। हमले में घायल पीड़ित का नाम भूपेश दवे है। एएसआई अनिल शर्मा ने बताया कि घटना इतवारिया बाजार की है। पुलिस ने मामला दर्ज कर जांच शुरू कर दी है।

सांदिपनी स्कूल पहुंची ट्रैफिक पुलिस

इंदौर। शहर के ट्रैफिक को बेहतर बनाने यातायात पुलिस लगातार जागरूकता अभियान चला रही है। इसी क्रम में शुक्रवार को संकल्प सुरक्षा कार्यक्रम के तहत ट्रैफिक पुलिस एमपीपी ओगेनरिजेशन द्वारा चिल्ड्रन सिक्योरिटी के उद्देश्य से सांदिपनी स्कूल मल्हार आश्रम के पास पहुंची। पुलिस ने यहां छात्रों की यातायात नियमों की पाठशाला लगाई। सहायक आयुक्त रेखा सिंह परिहार ने बच्चों को ट्रैफिक नियमों, स्वयं तथा परिवार की सुरक्षा के लिए नियमों के पालन की जिम्मेदारी दिखाएं, बिना हेलमेट पेरेंट्स को घर से बाहर न निकलने दें, सीट बेल्ट लगाने को कहे आदि जानकारीयां दी।

सांकेतिक चिन्ह बताएं- वहीं प्रधान आरक्षक रणजीत सिंह ने छात्रों को देशप्रेम, करियर के लिए लक्ष्य निर्धारण के लिए प्रेरित करते हुए ट्रैफिक सिग्नल का क्या महत्व है और सांकेतिक चिन्ह क्या होते हैं, नाबालिगों द्वारा गाड़ी चलाने पर क्या कार्रवाई होती है आदि बातों की जानकारी साझा की। ऑनलाइन वेबीनार एवं करियर के विषय में रिसर्चेड इंडिया इंस्टीट्यूट के डायरेक्टर राकेश शर्मा ने कि 21 अगस्त को यातायात के प्रति जागरूकता वाले वेबीनार का आयोजन किया जाएगा, जिसमें एक लाख छात्रों को जोड़ने का लक्ष्य रखा गया है।

45 बदमाशों को पुलिस का येलो नोटिस

इंदौर। आगामी त्योहारों को देखते हुए पुलिस ने सभी चारों जोंनों में अभियान चलाकर बदमाशों को येलो नोटिस जारी किए। बाणगंगा क्षेत्र के 45 बदमाशों को नोटिस दिए और बांड ओवर कर ह्दियात दी कि वे किसी प्रकार के विवाद नहीं करें, अन्यथा उनके खिलाफ कड़ी कार्रवाई की जाएगी।

शिलांग की अदालत से सोनम रघुवंशी और राज की जमानत याचिका खारिज

शिलांग। राजा रघुवंशी हत्याकांड में शिलांग की जिला अदालत ने मुख्य आरोपी सोनम और राज कुशवाहा को जमानत याचिका को खारिज कर दी। दोनों पिछले दो महीनों से शिलांग जेल में बंद हैं। उन पर राजा की हत्या की साजिश रचने का आरोप है। पुलिस जांच में सामने आया है कि हत्या की साजिश पत्नी सोनम ने अपने प्रेमी राज के साथ मिलकर रची थी। सबूत छिपाने के आरोप में गिरफ्तार किए गए तीन लोगों को जमानत मिल चुकी है। इन पर आरोप है कि ये शिलांग से लौटने के बाद इंदौर में सोनम को पनाह देने और सबूत मिटाने में शामिल थे। फरारी काटने सोनम इंदौर आई थी। हत्या के बाद सोनम इंदौर लौट आई थी और देवास नाका स्थित एक फ्लैट में छिपी थी। यह फ्लैट ब्रोकर शिलोम जेम्स के माध्यम से लिया गया था। पुलिस जांच में सामने आया कि सोनम के फरार होने के बाद ब्रोकर शिलोम, फ्लैट मालिक लोकेन्द्र सिंह तोमर और सिक्वोरिटी गार्ड बलवीर ने मिलकर फ्लैट में मौजूद बैग,

15 अगस्त के बाद दोनों के खिलाफ कोर्ट में चालान दाखिल होगा



पिस्टल और जेवरत पलासिया स्थित एक नाले में फेंक दिए थे। अब इन तीनों को कोर्ट से जमानत मिल चुकी है। शिलांग पुलिस ने अब तक चालान कोर्ट में पेश नहीं किया है। संभावना है कि 15 अगस्त के बाद चालान दाखिल किया जाएगा, जिसके

इंदौर से नवी मुंबई के लिए सीधी उड़ान, रीवा उड़ान की भी तैयारी

दोनों नई उड़ानों के लिए एयरपोर्ट से अनुमति मिल गई



इंदौर। इंदौर से नवी मुंबई जाने वाले यात्रियों को अब सीधी फ्लाइट मिलेगी। इस नए एयरपोर्ट के शुरू होने से मुंबई के इस हिस्से में जाने वाले यात्रियों को ज्यादा आसानी होगी। इसके साथ ही कई अंतरराष्ट्रीय उड़ानें भी नवी मुंबई एयरपोर्ट से संचालित करने की तैयारी है। इंदौर से नवी मुंबई और रीवा की उड़ान की अनुमति की प्रक्रिया एयरलाइंस कंपनियों ने शुरू की थी। दोनों नई उड़ानों के लिए एयरपोर्ट से अनुमति मिल गई है। अब एयरलाइन कंपनियां उड़ानों को शेड्यूल कर उसकी जानकारी एयरपोर्ट ऑथोरिटी को देगी। इंदौर एयरपोर्ट पर 26 अक्टूबर से 28 मार्च विंटर शेड्यूल लागू किया जा रहा है। इस दौरान इंदौर को कुछ नए शहरों की एयर कनेक्टिविटी मिलेगी। इंदौर से मुंबई के लिए कई उड़ानें हैं, लेकिन नई उड़ान नवी मुंबई के लिए शुरू की जा रही है। नवी मुंबई में नया इंटरनेशनल एयरपोर्ट तैयार हो रहा है। जल्दी ही वहां से उड़ानों का संचालन शुरू होगा। नए विंटर शेड्यूल में इंदौर से रीवा के लिए के लिए भी उड़ान सेवा शुरू होगी।

त्योहारी सीजन की शुरुआत के साथ ट्रेनों में वेटिंग, बसों के किराए उछले

रक्षाबंधन और स्वतंत्रतादिवस के चलते यात्री संख्या में बढ़ोतरी

इंदौर। रक्षाबंधन के साथ ही त्योहारी सीजन की शुरुआत हो चुकी है, और इसका असर परिवहन व्यवस्था पर साफ दिखने लगा है। रक्षाबंधन (9-10 अगस्त) और स्वतंत्रता दिवस (15 अगस्त) के चलते यात्रियों की भारी भीड़ ट्रेनों और बसों में उमड़ पड़ी है। शहर से बाहर काम करने वाले या बाहर से इंदौर में रोजगार की तलाश में आए लोग अब त्योहार मनाने अपने घरों की ओर लौट रहे हैं। इसी कारण रेल और बस सेवाएं पूरी तरह हाउसफुल हो चुकी हैं। इस बार छुट्टियों का संगम भीड़ का बड़ा कारण बना है। रक्षाबंधन पर 9 और 10 अगस्त को अवकाश, और 8 अगस्त को छुट्टी लेकर लोग तीन दिन का वीकेंड बना रहे हैं। वहीं 15 अगस्त को स्वतंत्रता दिवस, 16 को जन्माष्टमी और 17 को रविवार की छुट्टी मिलने से एक और लंबा सप्ताहांत बन रहा है।

इन परिस्थितियों में ट्रेनों पर अत्यधिक दबाव बढ़ा है। स्थिति को संभालने के लिए पश्चिम रेलवे ने इंदौर-मुंबई के बीच सुपरफास्ट तेजस स्पेशल ट्रेन चलाने का निर्णय लिया है, जो 23 जुलाई से 29



अगस्त तक संचालित होगी। किराया अपेक्षाकृत अधिक है थर्ड एसी 1803 रू, सेकंड एसी 2430 रू और फर्स्ट क्लास 3800 रू, लेकिन इसके बावजूद यात्रियों में इसका अच्छा रिसॉन्स देखने को मिल रहा है। बसों में भीड़ और मांग बढ़ने से कई बस ऑपरेटरों ने किराया 20ब तक बढ़ा दिया है। आम दिनों में 1500 से 2000 रू तक का किराया अब 2500 से 3000 रू तक पहुंच गया है। पुणे, मुंबई, नागपुर जैसे शहरों के लिए चलने वाली बसें फुल हो चुकी हैं।

विधायक के भतीजे की टोल पर गुंडागर्दी, डंडा दिखाकर धमकी

एक घंटे तक टोल प्लाजा पर हंगामा, दबाव में रिपोर्ट

देवास। सत्ता के नशे में चूर हाटपिपलिया के बीजेपी विधायक मनोज चौधरी के भतीजे का दूधई का वीडियो सोशल मीडिया पर जमकर वायरल हुआ। घटना भोरासा थाना क्षेत्र के भोरासा टोल प्लाजा की है, जहां शनिवार को विधायक का भतीजा टोल कर्मियों पर डंडा



भतीजा बिफर पड़ा, गाड़ी से डंडा निकाला और धमकी दी 'विधायक के नाम से सारी गाड़ियां निकलेंगी, रोकने की हिम्मत मत करना।' इसके बाद करीब एक घंटे तक टोल पर अफरातफरी मची रही। आरोपी टोल पर रखी वस्तुएं फेंकता, गाली-गलौज करता और कर्मचारियों को मारने की कोशिश करता रहा। टोल मैनेजर ने बताया कि स्टाफ ने डर के कारण न तो कैमरे पर बयान दिया और न थाने में रिपोर्ट लिखाई, क्योंकि आरोपी विधायक का रिश्तेदार था। हालांकि, वीडियो वायरल होने के बाद बढ़ते दबाव में पुलिस ने आरोपी के खिलाफ मामला दर्ज कर लिया है।

इंदौर से कटनी जा रही युवती रहस्यमय हालात में लापता

बैग उमरिया स्टेशन पर मिला, वह कहाँ गई पता नहीं

इंदौर। यहां से कटनी जाने के लिए निकली 29 साल की युवती अर्चना तिवारी रहस्यमय परिस्थितियों में लापता हो गई। अर्चना 7 अगस्त की सुबह इंदौर से कटनी के लिए निकली थी। वह ट्रेन नंबर 18233 इंदौर-बिलासपुर नर्मदा एक्सप्रेस के बी-3 कोच में सीट नंबर 3 पर सफर कर रही थी। बताया जा रहा है कि युवती इंदौर से रवाना हुई और भोपाल के रानी कमलापति स्टेशन तक पहुंची, लेकिन इसके बाद ट्रेन में दिखाई नहीं दी। उसका बैग उमरिया स्टेशन पर मिला, लेकिन वह खुद कहाँ गई। इसका अब तक पता नहीं चल सका है।

युवती के परिजनों के अनुसार, अर्चना मंगल नगर, कटनी की निवासी है और वर्तमान में इंदौर में रहकर सिविल जज की परीक्षा की तैयारी कर रही थी। साथ ही वकालत भी कर रही थी। ट्रेन में सफर के दौरान परिवार वालों से आखिरी बार उसकी



बात सुबह 10.15 बजे हुई थी। तब ट्रेन भोपाल के आसपास थी। इसके बाद से उसका मोबाइल फोन बंद है। परिजनों ने जब कटनी स्टेशन पर उसका इंतजार किया और वह नहीं पहुंची, तो तत्काल तलाश शुरू की गई। परिजन ने उमरिया स्टेशन पर मौजूद रिश्तेदारों को सूचना दी। जब रिश्तेदारों ने ट्रेन का इंतजार किया तो उन्हें युवती का बैग उमरिया में मिला, लेकिन अर्चना नहीं मिली। ट्रेन के अन्य यात्रियों ने बताया कि वह इंदौर से भोपाल तक ट्रेन में देखी गई थी, लेकिन भोपाल के बाद ट्रेन में वह मौजूद नहीं थी।

अलमारी से नौकर ने चुराए लाखों के जेवर, 2 दिन तलाश के बाद रिपोर्ट दर्ज

इंदौर। पुलिस की रात्रि गश्त

को धता बताकर बदमाशों ने चार सुने घरों के ताले चटका दिए। चोरी की घटनाएं बुधवार-गुरुवार की दरमियानी रात कनाड़िया, खजराना और एरोडम थाना क्षेत्र में बारदातें हुईं। चोर लाखों के जेवर, नकदी और अन्य सामग्री ले गए। कनाड़िया पुलिस को पीड़ित संतोष कुमार ने बताया कि 5 अगस्त को वह विजयनगर में फंक्शन में शामिल होने गए थे, जबकि उनकी मां वर्षा सचदेव चाचा के घर चली गई थी। इस दौरान घर पर नौकर आयुष अकेला था।

दर रात लौटने पर कमरे में सामान बिखरा मिला और अलमारी का लॉक टूटा हुआ था। अलमारी से गोल्ड ब्रेसलेट, चैन, दो लॉकेट, अंगूठी और 25 हजार रुपए नकद गायब थे।

सड़क दुर्घटना में इंदौर के अपर कलेक्टर रिकेश सिंह बैस घायल

गाय को बचाने में गाड़ी पलटी, 7 घायल, एक बच्चा गंभीर

इंदौर। इंदौर के अपर कलेक्टर रिकेश सिंह वैश्य रविवार को अपने परिवार के साथ शिवपुरी जिले के बदरवास थाना क्षेत्र में सड़क दुर्घटना का शिकार हो गए। राखी के मौके पर वे अपने गांव बदरवास आए थे और कलश यात्रा में शामिल होने के लिए खोखर गांव जा रहे थे। यात्रा



के दौरान उनकी कार अनियंत्रित होकर पलट गई। हादसे में गाड़ी में सवार कुल 7 लोग घायल हुए, जिनमें एक बच्चा गंभीर रूप से घायल है। प्रत्यक्षदर्शियों के अनुसार, अचानक सड़क पर आई गाय को बचाने के प्रयास में चालक ने गाड़ी मोड़ी, जिससे वाहन असंतुलित होकर पलट गया। हादसे के तुरंत बाद स्थानीय लोगों और पुलिस की मदद से सभी घायलों को गुना जिला अस्पताल पहुंचाया गया। अस्पताल प्रशासन ने बताया कि घायल बच्चे वेद वैश्य की हालत गंभीर होने के चलते उसे ग्वालियर के लिए रेफर किया गया है। गुना जिला अस्पताल के सिविल सर्जन डॉ वीएस रघुवंशी ने बताया कि पांच घायलों का इलाज गुना में जारी है और उनकी हालत में सुधार हो रहा है। हादसे की खबर मिलते ही प्रशासनिक अधिकारियों ने अस्पताल पहुंचकर घायलों का हालचाल जाना। स्थानीय प्रशासन ने घटना की जांच शुरू कर दी है और मौके पर यातायात सुरक्षा उपायों को लेकर भी निर्देश दिए गए हैं।

भोपाल सहित ट्रेन के रूट पर पड़ताल

जीआरपी कटनी से सब इस्पेक्टर अनिल मरावी ने बताया कि युवती इंदौर से कटनी के लिए रवाना हुई थी। परिजन का कहना है कि वह पढ़ी-लिखी और समझदार है। सिविल जज की तैयारी कर रही थी। ऐसे में अचानक ट्रेन से उतर जाना या गुम हो जाना संदिग्ध लगता है। हमने मोबाइल लोकेटशन ट्रेस करने की कोशिश की लेकिन उसका फोन स्विच ऑफ है। पुलिस को अभी तक कोई सीसीटीवी फुटेज नहीं मिला है। जिससे यह पता चल सके कि युवती ट्रेन से कब और कहाँ उतरी? सब इस्पेक्टर ने बताया कि उन्होंने परिजन से युवती की फोटो लेकर पुष्टि कर ली है और लापता रिपोर्ट दर्ज कर ली गई है। सीसीटीवी खंगाले जा रहे हैं। अर्चना तिवारी की तलाश के लिए भोपाल समेत ट्रेन के पूरे रूट पर जानकारी जुटाई जा रही है।

आयुष को कॉल करने पर उसका

फोन बंद मिला। दो दिन तक नौकर घर नहीं आया तो पुलिस को शिकायत की। दूसरी घटना एरोडम क्षेत्र की लिड्स एनक्लेव कॉलोनी निवासी ज्योति गोयल ने अपने बीमार पति महेश गोयल की देखभाल के लिए रामेश्वर नामक युवक को 19 जुलाई से केयरटेकर रखा था।

एक दिन पहले उसने तबीयत खराब होने का बहाना बनाकर सरस्वती नगर ने बताया कि उसके घर से दो जोड़ी पायजैब, सोने की लटकन, चांदी की छह अंगूठी, चांदी की चैन, एक जोड़ बिछिया, नाक के दो काने, चांदी के सिक्के और बच्चे की गुच्छक ले गए। सभी मामलों में पुलिस ने अज्ञात बदमाशों पर केस दर्ज कर उन्हें पकड़ने सीसीटीवी कैमरे के फुटेज खंगालने शुरू कर दिए हैं।

खजराना में फिर पकड़ाई एमडी ड्रास

इंदौर। खजराना पुलिस की निष्क्रियता से नशे को चलाया जा रहा आपरेेशन इंगल बना विफल हो रहा है। लगातार क्षेत्र में मादक पदार्थ बिक रहे हैं। गढ़ बनते जा रहे क्षेत्र में पुलिस ने गुरुवार को दो युवकों को सवा लाख रुपए की एमडी ड्रास के साथ पकड़ा है। बुधवार को भी दो युवकों से एक लाख की ड्रास पकड़ी थी। ड्रास और अवैध शराब पकड़ने के बाद इसकी जड़ खत्म नहीं पा रही, जिससे हर सप्ताह तस्करी के मामले थाने में दर्ज होते हैं। पुलिस टीम संदेशियों की धरपकड़ में लगी हुई है। इसी क्रम में लाभ गंगा गार्डन के पीछे सर्विस रोड पर 2 सतिध युवक बाइक पर दखे। घेराबंदी कर पुलिस ने यहां से आमोन खान निवासी सफाट नगर खजराना(अटाले का काय) करता है) तथा गोलू उर्फ सैयद अली निवासी अशर्मा कॉलोनी खजराना (मोबाइल की दुकान का संचालन करता है) को पकड़ा।

कानून और न्याय

महिला अपराधी-1

विनय झैलावत

(पूर्व असिस्टेंट सॉलिसिटर जनरल एवं वरिष्ठ अधिवक्ता)



बॉम्बे उच्च न्यायालय द्वारा हाल ही में अपने इस फैसले से एक बार पुनः महिला अपराधी के अधिकारों को चर्चा का विषय बनाया है। इससे पहले उच्चतम न्यायालय ने भी इस तरह के पुलिस के रवैये को नकारा है। उच्चतम न्यायालय ने भी खड़क सिंह विरूद्ध उत्तर प्रदेश राज्य में भी यह व्यवस्था दी थी। खड़क सिंह को उत्तर प्रदेश पुलिस के नियमों के अंतर्गत सर्वलाईस में रखा गया था। उसे आशंका थी, कि उत्तर प्रदेश पुलिस उसके घर किसी भी वक्त आ सकती थी। इस पर उच्चतम न्यायालय ने यह ठहराया था कि पुलिस खड़क सिंह के घर तलाशी सूर्यास्त के उपरांत नहीं कर सकती है, क्योंकि यह उसकी निजता एवं मौलिक अधिकारों के खिलाफ है।

इस मामले में याचिकाकर्ता, एक महिला थी जो एक निजी कंपनी चलाती है। वह इस कंपनी की मुख्य कार्यावाहक अधिकारी थी। उसे वित्तीय कदाचार से संबंधित एक आपराधिक शिकायत के कारण पुलिस ने हिरासत में लिया था। याचिकाकर्ता बाबाजी दाते महिला सहकारी बैंक की पूर्व प्रमुख थीं। उनकी गिरफ्तारी शाम 6 बजे के बाद हुई। यह दंड प्रक्रिया संहिता की धारा 46(4) के विरुद्ध है। यह धारा सूर्यास्त से पहले और बाद में गिरफ्तारी के विशिष्ट नियमों की रूपरेखा प्रस्तुत करती है। जब तक न्यायिक मजिस्ट्रेट की पूर्व स्वीकृति न हो, तब तक निर्धारित समय के बाद गिरफ्तार नहीं किया जा सकता है। असाधारण परिस्थितियों और अप्रत्याशित परिस्थितियों के लिए एक अपवाद भी है। इस महिला पर कुल 180 करोड़ रुपये के ऋण स्वीकृत करने का आरोप था। इस कारण यवतमाल स्थित सहकारी बैंक को भारी नुकसान हुआ।

इस प्रकरण में न्यायालय ने कहा कि हिरासत प्रक्रिया के संचालन में हुई गलती ने उनकी हिरासत

महिलाओं की गिरफ्तारी के मामले में उचित प्रक्रिया जरूरी

बॉम्बे उच्च न्यायालय की नागपुर पीठ ने इस बात पर जोर दिया कि आपराधिक मामले में संदिग्ध व्यक्ति भी भारतीय संविधान के अनुच्छेद 21 के तहत पूर्ण संरक्षण के हकदार हैं। इसमें गरिमा का अधिकार, निष्पक्ष प्रक्रिया और मनमानी गिरफ्तारी के विरुद्ध सुरक्षा शामिल है। यह निर्णय एक महिला से जुड़े मामले से उत्पन्न हुआ, जिसे अंधेरा होने के बाद अनिवार्य प्रक्रियाओं का पालन किए बिना गिरफ्तार किया गया था। इस महिला को उसे वित्तीय कदाचार से संबंधित एक आपराधिक शिकायत के कारण पुलिस ने हिरासत में लिया था।

को गैरकानूनी बना दिया है। भले ही आरोप कितने भी गंभीर क्यों न हों, लेकिन समय भी संदिग्ध था। साथ ही गिरफ्तार करने वाले अधिकारियों ने एक महिला पुलिस अधिकारी को भी गिरफ्तारी में शामिल नहीं किया था। यह दंड प्रक्रिया संहिता की धारा 50 और डी.के. बसु बनाम पश्चिम बंगाल राज्य (1997) सहित सर्वोच्च न्यायालय के विभिन्न निर्णयों के अनुसार आवश्यक है। शीला बारसे बनाम महाराष्ट्र राज्य (1983) में भी इस बात पर जोर दिया गया था। इस मामले का मुद्दा सूर्यास्त के बाद, बिना महिला कांस्टेबल के और रिश्तेदारों को सूचित किए बिना की गई गिरफ्तारी की वैधता थी। यह दंड प्रक्रिया संहिता की धारा 46(4) और 50ए का उल्लंघन है। इस मामले में इस महिला पर आरोप 242 करोड़ रुपए की ऋण धोखाधड़ी का था। इसमें परिवार से जुड़े लोग भी लेन-देन में शामिल थे।

इस गिरफ्तारी पर बॉम्बे हाईकोर्ट की नागपुर पीठ ने दृढ़ता से कहा कि एक संदिग्ध व्यक्ति, भले ही वह आरोपी हो या दोषी, किसी को भी अनुच्छेद 21 के अनुसार जीने और व्यक्तिगत स्वतंत्रता का अधिकार प्राप्त है। न्यायालय ने इस बात पर भी जोर दिया कि निर्दोषता की धारणा केवल एक प्रक्रियात्मक विवरण से कहीं अधिक है। यह राज्य द्वारा संभावित दुरुपयोग के विरुद्ध एक महत्वपूर्ण संवैधानिक सुरक्षा कवच के रूप में कार्य करती है। पीठ ने स्पष्ट शब्दों में

गिरफ्तारी की निंदा करते हुए इसे अवैध, मनमाना और वैधानिक तथा संवैधानिक अधिकारों का उल्लंघन बताया। न्यायालय ने कहा कि किसी संदिग्ध व्यक्ति की गरिमा केवल इसलिए नहीं छीनी जा सकती, क्योंकि उसके विरुद्ध जांच चल रही है।



प्रक्रियात्मक कानून केवल दिखावे के लिए नहीं है। वे कानून के शासन को बनाए रखने के लिए आवश्यक हैं।

न्यायालय ने डायरेक्टर जनरल ऑफ पुलिस को निर्देश दिया कि वे महिलाओं की गिरफ्तारी के संबंध में दंड प्रक्रिया संहिता की आवश्यकताओं और सर्वोच्च न्यायालय के निर्णयों के पालन को सुदृढ़ करने वाले परिपत्र जारी करें। साथ ही अनुचित

तरीके से काम करने वाले अधिकारियों के खिलाफ विभागीय कार्रवाई का आदेश भी दिया। न्यायमूर्ति उर्मिला सचिन जोशी फाल्के ने महाजन की गिरफ्तारी को अवैध घोषित किया। क्योंकि, यह सूर्यास्त के बाद हुई और इसमें कानून में उल्लिखित आवश्यक कानूनी आवश्यकताओं का पालन नहीं किया गया। उच्च न्यायालय ने यह भी कहा कि जांच अधिकारियों ने हिरासत का कारण नहीं बताया और न परिवार को सूचित किया। यह दंड प्रक्रिया संहिता की धारा 50 ए के विरुद्ध है। साथ ही महिला पुलिस अधिकारी की अनुपस्थिति में गिरफ्तारी हुई है। प्रबौर पुरकायस्थ बनाम राज्य मामले में सर्वोच्च न्यायालय कह चुका है कि यदि अभियुक्त को गिरफ्तारी के कारणों के बारे में सूचित नहीं किया गया हो तो गिरफ्तारी और रिमांड अवैध मानी जाएगी।

उच्च न्यायालय ने इस बात पर जोर दिया कि नागरिकों के मौलिक जीने और स्वतंत्रता के अधिकार की रक्षा करना राज्य और अदालत का दायित्व है। इसे मौजूदा कानूनी प्रक्रियाओं का पालन न करके छीना नहीं जा सकता। उन्होंने इस बात पर भी जोर दिया कि गिरफ्तारी के दौरान इन प्रक्रियाओं का कोई भी उल्लंघन गिरफ्तारी को अवैध बना सकता है। अदालत ने कहा कि दंड प्रक्रिया संहिता

द्वारा निर्धारित दिशा निर्देशों का कड़ाई से पालन किया जाना चाहिए। गिरफ्तारी के दौरान महिलाओं के लिए सुरक्षा उपायों को दोहराते हुए, बॉम्बे कोर्ट ने क्रिश्चियन कम्युनिटी वेलफेयर काउंसिल ऑफ इंडिया बनाम महाराष्ट्र राज्य (1995) के ऐतिहासिक फैसले का भी हवाला दिया। इसमें अदालत ने स्पष्ट रूप से कहा था कि किसी भी महिला को महिला कांस्टेबल की उपस्थिति के बिना हिरासत में या गिरफ्तार नहीं किया जाएगा। यह किसी भी स्थिति में सूर्यास्त के बाद और सूर्योदय से पहले नहीं होगा। इस फैसले ने महिलाओं के लिए प्रक्रियात्मक सुरक्षा का आधार बनाया गया है। इसे बाद में 2005 के संशोधन के माध्यम से दंड प्रक्रिया संहिता की धारा 46(4) के तहत संहिताबद्ध किया गया। यह फैसला अनुच्छेद 21 से जुड़े न्यायशास्त्र के समृद्ध ताने-बाने को और मजबूत करता है। साथ ही कानून द्वारा स्थापित प्रक्रिया के अनुसार जीवन और व्यक्तिगत स्वतंत्रता की सुरक्षा सुनिश्चित करता है। सर्वोच्च न्यायालय ने इस प्रावधान के अर्थ को व्यापक बनाया है। सम्मानपूर्वक जीवन जीने के लिए, मनमानी गिरफ्तारी और हिरासत, कानूनी सहायता का अधिकार और निष्पक्ष प्रक्रिया का अधिकार महत्वपूर्ण हैं। न्यायालय ने पहले ही स्पष्ट किया है कि गिरफ्तारियां न केवल कानूनी होनी चाहिए। लेकिन साथ ही आवश्यक भी होनी चाहिए। वर्तमान निर्णय इसी मूलभूत सिद्धांत पर आधारित है। यह फैसला पुलिस पर कानून के दायरे में काम करने की जिम्मेदारी डालता है। जांच के दौरान और किसी भी औपचारिक आरोप से पहले भी, यह आवश्यक है।

(शेष अगले कॉलम में)

निव्वल हत्या की तथा कथा नहीं है - ‘मंडला मर्डर्स’

फिल्म समीक्षा

आदित्य दुबे

(लेखक वेबसाइट ई-अंतर्भव के प्रबंध संचालक हैं।)



नेटफ्लिक्स पर हाल ही में रिलीज़ वेबसिरिज़ - ‘मंडला मर्डर्स’ पारिभाषिक तौर पर ज़रूर एक मर्डर मिस्ट्री है, लेकिन यह एक निव्वल हत्या की गुथी सुलझाने की तथाकथना ही नहीं है जैसी आमतौर पर होती हैं। इसमें सिर्फ अपराध नहीं है, बल्कि इसके साथ पुरानी कहानियों से जुड़ी बातें, अंधविश्वास,राजनीति और व्यवस्था की सच्चाइयों को सामने लाने वाली कथाएं भी जुड़ी हैं। इसी कोशिश में सिरिज़ की कहानी थोड़ी अलग लगती है, हालांकि, कुछ प्रसंगों में व्याख्या जरूरत से ज्यादा फुटेज लेती नज़र आती है जिससे मूल कहानी का प्रभाव छोड़ धुँधला जाता है।सिरिज़ की शुरुआत काफी पुरअसर है। पहले कुछ एपीसोड सर्रसेस और माहौल को बनाने में काफी सफल रहते है। गाँव, जंगल, गहन अंधकार और वहाँ के लोगों में छई चुप्पी, ये सब मिलकर कहानी को और भी रहस्यमयी बनाते हैं। लेकिन धीरे-धीरे कहानी की पकड़ ढीली पड़ने लगती है। कुछ हिस्से ऐसे हैं जो जरूरी नहीं लगते और कहानी को भटकाते हैं।

सिरिज़ की कहानी की शुरुआत उत्तर प्रदेश के एक काल्पनिक गांव ‘चरणदासपुर’ से होती है, जहाँ कई साल के बाद दोबारा अजीब और डरावनी हत्याएं शुरू हो जाती हैं। इन हत्याओं का रिश्ता एक पुराने गुप्त संगठन ‘आयस्त मंडल’ से जुड़ता है। इस केस की जांच सीआईडी अफसर रिया थॉमस (वाणी कपूर) करती हैं। मजेदार बात यह है कि रिया का खुद का अतीत भी रहस्यमयी है। रिया के साथ इस केस में जुड़े

सिरिज़ की कहानी की शुरुआत उत्तर प्रदेश के एक काल्पनिक गांव ‘चरणदासपुर’ से होती है, जहाँ कई साल के बाद दोबारा अजीब और डरावनी हत्याएं शुरू हो जाती हैं। इन हत्याओं का रिश्ता एक पुराने गुप्त संगठन ‘आयस्त मंडल’ से जुड़ता है। इस केस की जांच सीआईडी अफसर रिया थॉमस (वाणी कपूर) करती हैं। मजेदार बात यह है कि रिया का खुद का अतीत भी रहस्यमयी है। रिया के साथ इस केस में जुड़े जैसे मुद्दों को छूती है, लेकिन इन पर बहुत गहराई से बात नहीं कर पाती। इसलिए इनका असर अधूरा रह जाता है।

हैं विक्रम सिंह (वैभव राज गुप्ता), जो एक निलम्बित पुलिस अफसर हैं। इस मामले से उनका पर्सनल रिश्ता भी है। सिरिज़ जाति, पुरुष प्रधान सोच और व्यवस्था की लापरवाही जैसे मुद्दों को छूती है, लेकिन इन पर बहुत गहराई से बात नहीं कर पाती। इसलिए इनका असर अधूरा रह जाता है।

अभिनय के लिहाज से देखें तो वाणी कपूर ने पहली बार ओटीटी पर काम किया है। सिरिज़ की शुरुआत में उनका अभिनय अच्छा लगता है, शान्त, समझदार और एकदम प्रोफेशनल। एक्शन वाले सीन में भी उनका काम ठीक है। सिरिज़ में कई ऐसे सीन आते हैं जहाँ उनके चरित्र को दुख, गुस्सा, डर या कोई गहरी भावना दिखानी होती है। दरअसल दर्शकों को भी वो भाव महसूस होना चाहिए इस पैमाने पर वाणी कपूर की एक्टिंग उतनी असरदार नहीं लगती। उनके चेहरे के हावभाव या उनकी आवाज़ में वो भाव नहीं आता जो उस पल की जरूरत होता है। जैसे अगर उनका चरित्र किसी दर्दनाक घटना को याद कर रहा है या किसी अपने को घटना का दुख जता रहा है, तो उनका एक्सप्रेशन थोड़ा फीका या बनावटी लगता है। ‘गुल्लक’ से पहचाने जाने वाले वैभव ने इस बार बिल्कुल अलग और गंभीर भूमिका निभाई है। विक्रम सिंह का किरदार ऐसा है जो बाहर से सख्त दिखता है, लेकिन अन्दर ही अन्दर बहुत कुछ झेल रहा है और ये सारे बाल वैभव ने बढ़ी



सादगी से निभाए हैं। उनकी आँखों में डर, गुस्सा और उलझन सब साफ नज़र आता है। यही वजह है कि उनका चरित्र सबसे ज्यादा जुड़ाव पैदा करता है।

सुरवीन चावला ने अनन्या भारद्वाज की भूमिका निभाई है, जो एक पॉलिटीशियन हैं उनकी उपस्थिति भी प्रभावित करती है। उनका चरित्र छोटा है, लेकिन ध्यान खींचता है। श्रिया पिलगांवकर की भूमिका ज्यादा बढ़ी नहीं है, लेकिन वह कहानी में एक अहम मोड़ लाती हैं। वह ज्यादातर फ्लैशबैक में दिखाई देती हैं, लेकिन उनकी मौजूदगी से कहानी में गहराई आती है। बाकी कलाकारों ने भी अपने किरदार ईमानदारी से निभाए हैं, जिससे सिरिज़ का माहौल असली लगता है।

सिरिज़ की कमजोरियों की बात करें न तो कुछ रोमांटिक सीन और कुछ किरदारों की बैक स्टोरी कहानी में जरूरत से ज्यादा लगती है। टाइमलाइन भी कई जगह उलझी हुई है, जिसे समझने में मेहनत लगती है। जब लगता है कि क्लाइमेक्स में सारी बातें साफ हो जाएंगी, तब थोड़ी निराशा होती है। फिर भी सिरिज़ में कुछ ऐसी बातें हैं जो इसे एक बार देखने लायक बनाती हैं। जैसे इसका माहौल, कैमेरे का काम और वैभव राज गुप्ता की एक्टिंग। अगर आपको धीमी लेकिन सोचने पर मजबूर करने वाली कहानियां पसंद हैं, तो ये सिरिज़ आपको जरूर पसंद आ सकती है।

कला

पंकज तिवारी

कला समीक्षक



शास्त्रीय कला निर्मित हेतु शास्त्रों का ज्ञाता बनने का प्रयास करना पड़ता है जबकि लोक कला भाई, बहन, माँ, बाप के आपसी प्रेम जैसी है जहाँ रिश्तों हेतु प्रमाण देने की आवश्यकता नहीं होती है बल्कि वो खून में ही होता है मतलब लोक कला भी समाज में बसे लोगों के खून में है जो समय और अवस्था के साथ कदमताल मिला कर चलती है, सुंदर-असुंदर से परे होकर, परिणाम के पखाव से इतर। सच्चाई तो ये है कि कृतियाँ सुंदर हैं या असुंदर यह देखने वालों के नेत्रों और दृष्टिकोणों पर निर्भर करता है। लोक कलाकारों में बड़ी अच्छी बात ये होती है कि वो दम्भ से परे होंगे हैं बिल्कुल ही जमीन से जुड़े हुए, उनके भाव, रंगों के जमीनी होने के जैसा। लोक कला को सीखने हेतु किसी स्कूल और ट्यूशन की आवश्यकता नहीं होती? ये ऐसे ही पीढ़ी-दर-पीढ़ी आगे बढ़ती रही है और बड़े स्तर पर आगे बढ़ी है और सृष्टि के सृजन के साथ से ही चली आ रही है और सब से बड़ी बात ये है कि सभी के जीवन में अहम स्थान भी रखती है बिना इसके जीवन नीरस सा हो जाता है। रीति-रिवाज के अनुसार ही सही हम अपने समाज के कला के साथ जुड़े होते हैं और यही होती है लोक कला। जमीन और दीवार पर अंगुली, बांस की कैनौ, रूई, सूखा कपड़ा और ऐसे ही आसानी से प्राप्त हो जाने वाली वस्तुओं के साथ ही चावल, दाल, आटा, गाय के गोबर जैसे चीजों से आसानी से बन जाने वाले इन

लोक कला, चौक पुरना और उसके विविध रूप

चित्रों के भाव बहुत ही सरल भी और गूढ़ भी होते हैं जिसके पीछे प्रथा और वर्षों पुरानी कहानियाँ जुड़ी होती है। चर्चा जब पूरे देश के लोक कलाओं पर होगी तो बात और विस्तार से होगी फिलहाल हम अवधी और उत्तर प्रदेश की कला पर ही चर्चा कर रहे हैं जहाँ एक से बढ़कर एक कला का जिक्र है और कुछ के शुरुआती स्थान, रीति-रिवाज, समय पर संदेह भी हो सकता है कारण एक ही जैसी कला एवं एक ही समय पर अनेक जगहों पर उपस्थित है तो कहीं उस पर पहले लिखा या सहेजा जा चुका है तो कहीं बाद में या फिर नहीं भी सहेजा जा सका है पर सहेजने ना सहेजने से कला के ना होने की बात तो नहीं हो सकती। लोक कला परिवार में पीढ़ी-दर-पीढ़ी अपने आप आगे बढ़ी है। अपने यहाँ के लिए कहा गया है कि ‘कोस-कोस पे बदले पानी, चार कोस पे बानी।’ तो क्या कोई अपने नल के पानी को अपना कहने में हिचकता है या कहता है कि ये तो दूसरे प्रदेश का पानी है? नहीं कहता है। मतलब जो रीति-रिवाज हमारे यहाँ हैं, वो पहले से ही रहा होगा, हमारे समाज और संस्कृति में रहा होगा, गाँव, शहर, जिले और प्रदेश में रहा होगा और देश में भी। हाँ इतना अवश्य रहा होगा कि गाँव से शहर या शहर से प्रदेश तक पहुँचने में उसके रूपों में बहुत परिवर्तन हुआ रहा होगा। रूप भले बदल गया होगा पर परिवार तो वही रहा होगा। एक ही परिवार के दस लोग दस चेहरे वाले होते हैं तो क्या मुखिया से किसी का रिश्ता कम आँका जा सकता है क्या? नहीं। मानना भी नहीं चाहिए। यहाँ हमें इस भ्रम से भी दूर रहना है कि फला कला हमारे यहाँ पहले आई या आपके यहाँ बहुत पीछे। लोक कला परिवार के साथ होती है और परिवार के अलग-अलग

सदस्य अलग-अलग जगह पर भी जाएंगे तो कला वहाँ-वहाँ भी जाएगी, कहीं अपने मूल रूप में तो कहीं वर्तमान परिस्थितियों के हिसाब से कुछ परिवर्तित अवस्था में ही सही। ये पहले और बाद में के चक्कर से या अपने-पराए से ऊपर उठकर बात करने में ही लोक कला और हम सभी की भलाई है। बात चौक पुरना का है तो ये भी सत्य है कि ये अपने पूरे देश में फैला है या कह सकते हैं बाहर भी होगा, शत-प्रतिशत होगा ही बस नाम अलग-अलग होने की गुंजाइश है। रंगोली, आपना, अहपन, अल्पना, चौक पुरना ये सभी एक ही कला के बहुधा रंग हैं।

बात चौक पुरना और उसके विधि-विधान की मंचियइ बड़ौती सासू, बहू के मेहना मारइ। बहू कहाँ बसे भैया तोहार, कभउ नहीं आयेन।। जिनि सासू अंगना लिपावऽ, तऽ चउकऽ पुरावऽ। सासू हम नहीं बइठव चउकवा, बिरन नहीं आयेन।

बहिनी जाइके देखऽ भैया के डारिया, केतनि दुरियां बाटेय।

दुअरे घोड़ ढेहनानेन, बदर घरहानेन। बहिनी भैया त पहुँचे दुअरवां, त छतिया जुड़ाजिन अब सासू अंगना लिपावऽ त चउकऽ पुरावऽ। सासू अब हम बैठव अंगनवा बिरन मोर आयेन।। - और दूसरा है कि गैया के गोबरा मंगायेंव, त अंगना लिपायेंव, चौक देवाएव। बहिनी सेहि चौके, बैठे सतिनरायन बाबा,

ओढ़े पीतांबर जौ मैं जनती सतिनरायन बाबा अंगन मोर अइहें बहिनी निहुरि-निहुरि पंडवा लगतेउ मगन किछु मंगतेउ

इन दोनों रचनाओं से एक बात तो साफ हो गई कि बिना चौक पुरना के कोई भी शुभ काम नहीं किया जा सकता, शुरुआत ही चौक पुरना से होना है। आइए अब इसके निर्माण प्रक्रिया पर भी बात करें।

चौक पुरना के बनाने में कोई विशेष बात नहीं है बल्कि एकदम आसान है पर बन जाने के बाद उसके रेखा, रंग और भाव पर पूरा का पूरा ग्रन्थ लिखा जा सकता है। विंदु जिसको कि सृष्टि को साकार करने वाला माना जा सकता है, जिसका विस्तार हर जगह देखने को मिलता है, रेखा, गोलाई, स्वास्तिक, त्रिकोण, चतुष्कोण, त्रिपुल, कुंभ आदि जगहों पर भी विंदु का महत्व है। चौक पुरने की प्रथा पूरे भारत में विविध रंगों में विराजमान है पर उत्तर प्रदेश में इसकी खूब धूम है। यहाँ हर एक कार्यक्रम, उत्सव और शुभ अवसरों पर आटा, हरदी, गोबर, जैसे वस्तुओं से बनाने की प्रथा है। चौक बनाने से पहले जगह पर पानी का छिंटा मार कर या कहीं-कहीं पानी में गंगाजल मिला कर जगह को पवित्र करने की प्रथा भी है। उसके बाद गाय के गोबर से लिपाई के बाद गेहूँ, जौ या चावल के आटा से इसे बनाने की प्रथा है।

चौक में प्रयुक्त बिंदु से बहुत विस्तार की बात है जहाँ बिंदु ही ब्रह्माण्ड है वाली बात चरितार्थ होती है।

इसके बाद इसी विंदु का सफर स्वास्तिक तक पहुँच जाता है, स्वास्तिक जिसके बारे में ये बात जगजाहिर है कि ये संसार का सबसे शुभ और बढ़िया मांगलिक चिन्ह है, यहाँ चारों रेखाओं को भगवान विष्णु की चार भुजा माना गया है। सीधी और पड़ी रेखा पुरुष, महिला को दर्शाते हैं जिसके बल पर संसार चलायमान है। अलग-अलग ग्रंथों में स्वास्तिक को लेकर अलग-अलग बल पर प्रकाश में आती हैं पर सौ बात की एक बात कि चौक पुरना मांगलिक कार्यों हेतु सबसे शुभ है और जिसका प्रयोग अक्सर चौक पुरना में होता है।

स्वास्तिक के चारों तरफ बहुत अधिक संख्या में रेखाओं को खींचने का भी रिवाज है जो सुख-समृद्धि के अधिक विस्तार की परिचायक है। कहीं न कहीं कुंभ का प्रयोग भी जरूरी होता है चौक में। पूर्ण कुंभ मतलब जलमग्न कुंभ, ये परिवार के भरा-पुरा होने की निशानी है, ये सुख-समृद्धि और ज़िंदगी के पूर्णता की निशानी है। कुंभ में भरा जल ही ज़िंदगी में प्राण की निशानी है। पूरे चौक को जब गहनता से देखा जाता है तो मालूम होता है कि इसमें क्या नहीं है? सबकुछ है यहाँ यथा सूरज, अग्नि, इंद्र, वरुण, सोम, ब्रह्मा, विष्णु, महेश के साथ ही ज़िंदगी के उतार-चढ़ाव, मनुष्य, स्त्री, धर्म, अर्थ, काम, मोक्ष के साथ ही ज़िंदगी के चारों आश्रमों का भी जिक्र है। ज़िंदगी के गूढ़ रहस्यों को उजागर करने में इसकी महत्वपूर्ण भूमिका है जिसमें यह बताया जाता है कि सूर्य की भांति चमकते हुए दूसरों के जीवन में भी प्रकाश भरना चाहिए और अपने कर्तव्यों को बकायदा निबाहना चाहिए। गृहस्थ आश्रम के बाद आत्मिक शांति हेतु वानप्रस्थ और संन्यास की तरफ को भी बल की बात है।

संक्षिप्त समाचार

हर घर तिरंगा अभियान के तहत रंगोली प्रतियोगिता और रैली आयोजित

रायसेन (निप्र)। जिले में चलाए जा रहे ‘‘ हर घर तिरंगा’’ अभियान के तहत रायसेन स्थित शासकीय आदर्श कन्या उच्चतर माध्यमिक विद्यालय में नगर पालिका परिषद द्वारा रंगोली प्रतियोगिता का आयोजन किया गया। जिसमें 90 छात्राओं ने सहभागिता की। इसके उपरांत तिरंगा रैली भी निकाली गई जिसमें छात्राएं, शिक्षक तथा नगर पालिका परिषद के अधिकारी-कर्मचारी सम्मिलित हुए। उल्लेखनीय है कि प्रदेश के साथ ही जिले में भी 02 अगस्त से हर घर तिरंगा, हर घर स्वच्छता और स्वतंत्रता का उत्सव स्वच्छता के संग अभियान चलाया जा रहा है, जो 15 अगस्त तक चलेगा। इस वर्ष की थीम ध्वतंत्रता का उत्सव स्वच्छता के संगघु निर्धारित की गई है। अभियान के तहत प्रत्येक गांव, प्रत्येक निकाय और वार्ड में राष्ट्र भक्ति के वातावरण में तिरंगे पर केन्द्रित गतिविधियां आयोजित की जा रही हैं।

खाद्य सुरक्षा प्रशासन द्वारा चलित खाद्य प्रयोगशाला के माध्यम से की जा रही

खाद्य पदार्थों की जांच

नर्मदापुरम (निप्र)। नर्मदापुरम जिले में खाद्य सुरक्षा प्रशासन नर्मदापुरम द्वारा ल्योहारों को दृष्टिगत रखते हुए खाद्य पदार्थों की गुणवत्ता की जांच की जा रही है। इसी कड़ी में सोहागपुर में चलित खाद्य प्रयोगशाला के माध्यम से विभिन्न चाट, फुल्की और मिष्ठान भंडारों की जांच की गई। चलित खाद्य प्रयोगशाला के माध्यम से नमूनों की मौके पर जांच की गई और साफ-सफाई संबंधी निर्देश दिए गए। मुख्यालय खाद्य सुरक्षा अधिकारी जितेंद्र सिंह राणा द्वारा उक्त चलित खाद्य प्रयोगशाला के साथ कमानी गेट स्थित विभिन्न स्वीट्स सपना स्वीट्स, अंजली स्वीट्स, दुबे स्वीट्स एवं श्री बीकानेर स्वीट्स से मिठाइयों के नमूने लेकर जांच हेतु राज्य खाद्य प्रयोगशाला भेजे गए हैं। नमूनों की जांच रिपोर्ट आने पर अग्रिम वैधानिक कार्यवाही की जाएगी। चलित खाद्य प्रयोगशाला के माध्यम से जनजागरूकता भी फैलाई जा रही है, ताकि लोग खाद्य पदार्थों की गुणवत्ता के प्रति जागरूक हो सकें।

कलेक्टर श्री जैन ने स्वतंत्रता दिवस तैयारियों का लिया जायजा

हरदा (निप्र)। कलेक्टर श्री सिद्धार्थ जैन ने शुक्रवार को वीरगंगा लक्ष्मीबाई मिडिल स्कूल ग्राउंड पर आयोजित होने वाले स्वतंत्रता दिवस के जिला स्तरीय समारोह की तैयारियों का निरीक्षण किया। निरीक्षण के दौरान संयुक्त कलेक्टर श्री संजीव नागू, एसडीएम श्री अशोक डेहरिया सहित विभिन्न विभागों के अधिकारी मौजूद थे। कलेक्टर श्री जैन ने मुख्य अतिथि द्वारा ध्वजारोहण, मुख्यमंत्री के संदेश के लाइव प्रसारण, मार्च पास्ट, सांस्कृतिक कार्यक्रम और प्रशस्ति पत्र वितरण जैसी गतिविधियों की मिनट-टू-मिनट रूपरेखा की समीक्षा कर आवश्यक निर्देश दिए। उल्लेखनीय है कि इस वर्ष पहली बार राज्य स्तरीय कार्यक्रम से मुख्यमंत्री का संदेश एलईडी स्क्रीन के माध्यम से लाइव प्रसारित किया जाएगा। कलेक्टर श्री जैन ने सभी अधिकारियों को निर्देशित किया कि सौंपे गए दायित्वों को पूरी गंभीरता के साथ पूर्ण किया जाए। स्वतंत्रता दिवस की फाइनल रिहर्सल 14 अगस्त को कार्यक्रम स्थल वीरगंगा लक्ष्मीबाई मिडिल स्कूल ग्राउंड पर आयोजित की जाएगी।

3 आरोपियों को जिला बदर करने के आदेश जारी

हरदा (निप्र)। कलेक्टर एवं जिला दंडाधिकारी श्री सिद्धार्थ जैन ने पुलिस अधीक्षक से प्राप्त प्रतिवेदन के आधार पर 3 आरोपियों को जिला बदर करने के आदेश जारी किये है। जारी आदेश में उन्होंने सचिन पिता बाबूलाल केवट निवासी वार्ड क्रमांक 25 लाल बहादुर शास्त्री वार्ड हरदा, रणजीत उर्फ सन्नी पिता अमर सिंह राजपूत निवासी भुननास तथा आदित्य उर्फ भूरा राजपूत पिता मानसिंह राजपूत निवासी विकास नगर हरदा को 6-6 माह के लिये जिलाबदर करने के आदेश जारी किये है। जिला बदर की अवधि में ये आरोपीगण हरदा जिले के साथ-साथ पड़ोसी जिलों नर्मदापुरम, देवास, खड़वा, सीहोर और बैतूल जिलों की सीमा में भी प्रवेश नहीं कर सकेंगे।

हस्तशिल्प वस्तुओं की प्रदर्शनी

विदिशा (निप्र)। विदिशा जिले में सम्प्रेक्षण गृह की बालिकाओं द्वारा हस्तनिर्मित राखी एवं अन्य हस्तशिल्प वस्तुओं का स्टाल के माध्यम से प्रदर्शन व विक्रय किया जा रहा है। महिला एवं बाल विकास विभाग द्वारा संचालित बालिका सम्प्रेक्षण गृह में जिला कार्यक्रम अधिकारी श्रीमती विनीता कांसवा के निर्देशन में किशोर न्याय बोर्ड परिसर में हस्तनिर्मित राखी व अन्य वस्तुओं का विक्रय हेतु स्टॉल लगा है। प्रधान मजिस्ट्रेट श्रीमती शिवांगी श्रीवास्तव द्वारा बालिकाओं के प्रयास की सराहना की गयी।



कलेक्टर-एसपी ने स्वतंत्रता दिवस तैयारियों का लिया जायजा, पहली बार एलईडी पर लाइव होगा मुख्यमंत्री संदेश

बैतूल (निप्र)। कलेक्टर श्री नरेन्द्र कुमार सूर्यवंशी और पुलिस अधीक्षक श्री निरचल झारिया ने शुक्रवार को पुलिस ग्राउंड में आयोजित होने वाले स्वतंत्रता दिवस के जिला स्तरीय समारोह की तैयारियों का निरीक्षण किया। निरीक्षण के दौरान जिला पंचायत के मुख्य कार्यपालन अधिकारी श्री अश्वत जैन, अतिरिक्त पुलिस अधीक्षक श्रीमती कमला जोशी सहित विभिन्न विभागों के अधिकारी मौजूद रहे। अधिकारियों ने मुख्य अतिथि द्वारा ध्वजारोहण, मुख्यमंत्री के संदेश के लाइव प्रसारण,

मार्च पास्ट, सांस्कृतिक कार्यक्रम और प्रशस्ति पत्र वितरण जैसी गतिविधियों की मिनट-टू-मिनट रूपरेखा की समीक्षा कर आवश्यक निर्देश दिए। गौरतलब है कि इस वर्ष पहली बार राज्य स्तरीय कार्यक्रम से मुख्यमंत्री का संदेश एलईडी स्क्रीन के माध्यम से लाइव प्रसारित किया जाएगा। कलेक्टर श्री सूर्यवंशी ने निर्देशित किया कि सौंपे गए दायित्वों को पूरी गंभीरता के साथ पूर्ण किया जाए। स्वतंत्रता दिवस की फाइनल रिहर्सल 14 अगस्त को कार्यक्रम स्थल पुलिस ग्राउंड में की जाएगी।

आयुक्त नगरीय प्रशासन श्री संकेत भोंडवे ने बैतूल में की योजनाओं की समीक्षा

बैतूल (निप्र)। नगरीय प्रशासन एवं विकास विभाग के आयुक्त श्री संकेत भोंडवे ने गुरुवार को बैतूल प्रवास के दौरान सर्किट हाउस में नगरीय प्रशासन अंतर्गत संचालित समस्त योजनाओं की निकायवार समीक्षा बैठक की। बैठक में कलेक्टर श्री नरेंद्र कुमार सूर्यवंशी , परियोजना अधिकारी जिला शहरी विकास अभिकरण सतीश मटसेनिया एवं जिले के समस्त मुख्य नगर पालिका अधिकारी सहित जिले के समस्त मुख्य नगर पालिका अधिकारी उपस्थित रहे।

आयुक्त श्री संकेत भोंडवे ने प्रधानमंत्री आवास योजना (शहरी) के अंतर्गत पीएम आवास माह को सफल बनाने के लिए कलेक्टर बैतूल को अधिक से अधिक पड़े वितरण किए जाने हेतु निर्देश दिए गए जिससे गरीब लोगों के अधिक से अधिक आवास बन सके और भारत सरकार की मंशा को जन हित में पूर्ण किया जा सके। साथ ही ईडब्ल्यूएस, एलआईजी, एमआईजी, एचपीप्रोजेक्ट को प्रोत्साहित करने के बारे में विस्तृत रूप से सभी निकाय के मुख्य नगरपालिका अधिकारियों को निर्देश दिए गए। इंटरैक्ट सिस्डि योजना के



अंतर्गत अधिकतम 180000 रुपये की सिस्डि देकर अधिक से अधिक हितग्राहियों को प्रोत्साहित करने के निर्देश दिए गए। आईएसबीटी बस स्टैंड की समीक्षा के अंतर्गत प्रपोजल संचालनालय नगरी प्रशासन एवं विकास भोपाल भेजने के निर्देश दिए गए जिससे इसका संचालन जल्द से जल्द प्रारंभ किया सके एवं बैतूल शहर को एक बड़ी सीमागत मिल सके। साथ ही जिससे बैतूलवासियों को नागपुर, छिंदवाड़ा एवं पांडुरा अच्छी बस कनेक्टिविटी मिल सके। ई चार्जिंग व्हीकल

स्टेशन बनाने की समीक्षा की गई जिससे पर्यावरण को और अधिक सुरक्षित एवं मानव अनुकूल बनाने में मदद मिल सके।

अधिक से अधिक राजस्व की वसूली के लिए निकाय स्तर पर विभिन्न माध्यम पैदा करने के निर्देश दिए गए जिससे कि निकायों की आर्थिक स्थिति सुदृढ़ हो सके। जलकर एवं स्वच्छता कर में व्यावहारिक वृद्धि के निर्देश दिए जिससे निकाय आत्म आत्मनिर्भर बन सके। सभी निकायों के कर्मचारियों को फेस रीडिंग अटेंडेंस को सुनिश्चित किए जाने के निर्देश दिए

स्वतंत्रता दिवस की तैयारियों के संबंध में कलेक्टर-एसपी ने बैठक कर दिए आवश्यक दिशा निर्देश



सीहोर (निप्र)। कलेक्टर श्री बालागुरू के. तथा एसपी श्री दीपक कुमार शुक्ला ने स्वतंत्रता दिवस पर गरिमामय आयोजन के संबंध में बैठक आयोजित कर संबंधित अधिकारियों को आवश्यक दिशा निर्देश दिए। उन्होंने कहा कि जिला स्तरीय स्वतंत्रता दिवस समारोह का आयोजन पूरे हषोल्लास, गरिमा और जन सहभागिता के साथ हो। विशेष रूप से युवा वर्ग में देशभक्ति की भावना जागृत करने के उद्देश्य से सांस्कृतिक कार्यक्रमों का आयोजन भी किया जाये। उन्होंने सभी अधिकारियों को निर्धारित समय पर सभी कार्यक्रम संपन्न कराने के निर्देश दिए। स्वतंत्रता दिवस के अवसर पर मुख्य समारोह में मुख्यमंत्री डॉ. मोहन यादव का प्रदेश की जनता के नाम संदेश का

लाइव प्रसारण पूरा होने के बाद जिला स्तरीय कार्यक्रम के मुख्य अतिथि अपने संबोधन में जिले में संचालित फ्लैगशिप योजनाओं, विकास कार्यक्रमों, जिले में आए निवेश, कृषि एवं सिंचाई के क्षेत्र में हुए विकास और अन्य उल्लेखनीय गतिविधियों के बारे में भी नागरिकों को जानकारी देंगे। उन्होंने कहा कि समारोह में लोकतंत्र सेनानियों, दिव्यांगजनों, वरिष्ठ नागरिकों और महिलाओं के लिए आवश्यक व्यवस्थाएं सुनिश्चित की जाएं। बैठक में जिला पंचायत सीईओ डॉ. नेहा जैन, अपर कलेक्टर श्री वृंदावन सिंह, संयुक्त कलेक्टर सुश्री वंदना राजपूत, एसडीएम श्री तन्मय वर्मा, डिप्टी कलेक्टर श्री सुधीर कुशवाह सहित सभी जिला अधिकारी उपस्थित थे।

जिला, जनपद और ग्राम स्तर पर होंगे कार्यक्रम

इस वर्ष 15 अगस्त को स्वतंत्रता दिवस के अवसर पर जिला, जिला जनपद और ग्राम पंचायत स्तरीय मुख्यालयों पर कार्यक्रम आयोजित किए जाएंगे। समय सारणी अनुसार कार्यक्रम प्रातः 9:00 बजे प्रारंभ होगा। कार्यक्रम में मुख्य अतिथि द्वारा ध्वजारोहण पश्चात राष्ट्रगान का गायन किया जाएगा एवं परेड की सलामी ली जाएगी। जिला स्तरीय समारोह में भोपाल से मुख्यमंत्री की संदेश का सीधा प्रसारण किया जाएगा। इसके बाद 05 मिनट का संक्षिप्त लिखित बधाई संदेश का वाचन किया जायेगा। कार्यक्रमों में पौधरोपण भी किया जाएगा तथा जिला मुख्यालय पर स्वतंत्रता दौड़ का आयोजन किया जाएगा। स्वतंत्रता दिवस के अवसर पर जिले की सभी जनपद मुख्यालयों पर जनपद अध्यक्षों द्वारा ध्वजारोहण किया जाएगा तथा समारोह में सामूहिक राष्ट्रगान का गायन किया जाएगा। ऐसी नगर पालिका, नगर परिषद जिनका मुख्यालय ब्लाक मुख्यालय पर नहीं है उनमें नगर पालिका, नगर परिषद अध्यक्ष द्वारा ध्वजारोहण किया जाएगा। पंचायत मुख्यालयों पर सरपंचों द्वारा ध्वजारोहण किया जाएगा। सभी शासकीय कार्यालयों और शिक्षण संस्थानों में पिछले वर्ष अनुसार प्रातः 8:00 बजे या उसके पहले ध्वजारोहण एवं राष्ट्रगान के कार्यक्रम आयोजित किए जाएंगे। सभी शिक्षण संस्थाओं में प्रातः काल प्रभात फेरी का आयोजन किया जाएगा।

जिले में कौशल विकास और रोजगार को बढ़ावा देने के उद्देश्य से बैठक आयोजित



सीहोर (निप्र)। जिले में कौशल और रोजगार के बीच मौजूदा अंतर को पहचानने, उसका समाधान ढूँढने और ग्रामीण युवाओं को रोजगार और स्वरोजगार के अवसर प्रदान करने हेतु विविध हितधारकों को एक मंच पर लाने के उद्देश्य से जिला पंचायत सीईओ डॉ. नेहा जैन की अध्यक्षता में जिला पंचायत सभाकक्ष में मिशन उद्यम आरंभ अन्तर्गत उद्यम एवं रोजगार संबंधी बैठक आयोजित की गई। बैठक में जिला पंचायत सीईओ डॉ. नेहा द्वारा अनेक औद्योगिक प्रतिनिधियों, सरकारी

संस्थानों (जैसे आईटीआई, आरएसईटीआई) की क्षमता को रोजगार की मांग से जोड़ने की रणनीतियों तथा जिले में रोजगार के लिए संयुक्त रणनीति बनाने संबंधी अनेक बिंदुओं पर विस्तार से चर्चा की गई। बैठक में सभी हितधारकों ने मिलकर यह संकल्प लिया कि वे युवा कौशल विकास एवं स्थानीय उद्योगों के बीच साझेदारी को मजबूत कर रोजगार तथा उद्यमिता के रास्ते खोलने में सक्रिय भूमिका निभाएँगे।

कलेक्टर ने सोहागपुर तहसील के उपार्जन केन्द्रों का किया सघन निरीक्षण

नर्मदापुरम (निप्र)। खरीदी गई कुल मूंग के स्वीकृत पत्रक को शीघ्र जारी कर किसानों को मूंग उपार्जन के भुगतान की कार्रवाई को तेज किया जाए। उपार्जन के दौरान गुणवत्ता मापदंडों का रखें विशेष ध्यान। उक्त निर्देश कलेक्टर सुश्री सोनिया मीना ने गुरुवार को सोहागपुर तहसील अंतर्गत मूंग उपार्जन केंद्रों के औचक निरीक्षण के दौरान उपस्थित अधिकारियों को दिए। कलेक्टर ने सोहागपुर अंतर्गत कृषि उपज मंडी में स्थित सीडब्ल्यूसी उपार्जन केंद्र, नर्मदा वेयरहाउस, नन्हू महाराज लॉजिस्टिक्स, विशाल वेयरहाउस आदि मूंग उपार्जन केंद्रों का निरीक्षण किया। कलेक्टर सुश्री मीना ने उपार्जन केंद्रों का सघन निरीक्षण कर उपार्जन प्रक्रिया, भुगतान एवं गुणवत्ता की गहन समीक्षा की। उन्होंने प्रत्येक केंद्र पर मूंग के सैंपल की जांच की तथा केंद्रों पर किसानों से संवाद भी किया। निरीक्षण के दौरान कलेक्टर ने स्पष्ट रूप से निर्देश दिए की जिन केंद्रों पर उपार्जन के पश्चात

जिले में हर घर तिरंगा, हर घर स्वच्छता, स्वतंत्रता का उत्सव, स्वच्छता के संग अभियान प्रारंभ

बैतूल (निप्र)। भारत सरकार के संस्कृति मंत्रालय एवं जल शक्ति मंत्रालय के संयुक्त तत्वावधान में 7वें स्वतंत्रता दिवस के अवसर पर जिले में 8 अगस्त से -हर घर तिरंगा, हर घर स्वच्छता, स्वतंत्रता का उत्सव, स्वच्छता के संग- विषय पर आधारित विशेष अभियान प्रारंभ किया गया है। अभियान के तहत शुक्रवार को जिला पंचायत परिसर में साफ-सफाई की गई। आयोजित कार्यक्रम के दौरान सभी अधिकारी कर्मचारियों ने पर्यावरण संरक्षण की शपथ भी ली। यह अभियान आगामी 15 अगस्त 2025 तक चलाया जाएगा। उल्लेखनीय है कि जिले में -हर घर तिरंगा-अभियान को तीन चरणों में आयोजित किया जा रहा है। पहला चरण 2 से 8 अगस्त तक आयोजित हुआ,



दूसरा 9 से 12 अगस्त तक तथा तीसरा चरण 13 से 15 अगस्त 2025 तक संचालित होगा। प्रशासन द्वारा सभी नागरिकों से आह्वान किया गया है कि वे अपने घरों में तिरंगा फहराकर इस अभियान में सक्रिय भागीदारी निभाएं एवं राष्ट्रप्रेम की भावना को और सशक्त करें। मुख्य कार्यपालन अधिकारी जिला पंचायत श्री अश्वत जैन ने कहा कि यह

अभियान देशवासियों में सामूहिक उत्सव एवं नागरिक कर्तव्य की भावना को प्रोत्साहित करने के लिए प्रारंभ किया गया। उन्होंने बताया कि 8 अगस्त से प्रारंभ होकर 15 अगस्त तक चलने वाले अभियान का उद्देश्य स्वच्छता एवं जल सुरक्षा को स्वतंत्रता की भावना से जोड़ते हुए प्रधानमंत्री श्री नरेंद्र मोदी के नेतृत्व में स्वच्छ और सुजुल भारत की परिकल्पना

किसानों को खरीदे गए स्कंद का शीघ्र भुगतान सुनिश्चित करें : कलेक्टर सोनिया मीना



किसानों को भुगतान किए जाने की कार्यवाही में विलंब हो रहा है उन केंद्रों पर उपार्जन के विरुद्ध भुगतान प्रक्रिया में गति लाई जाए। उन्होंने निर्देश दिए की उपखंड स्तरीय समिति एवं सहकारी समितियां यह सुनिश्चित करें कि समर्थन मूल्य पर खरीदी जा रही मूंग शासन द्वारा निर्धारित मापदंडों

एवं एफएक्यू क्वालिटी की ही हो। उन्होंने विभिन्न उपार्जन केंद्र पर खरीदी के लिए रखे हुए मूंग के ढेर की भी जांच की। कलेक्टर ने स्पष्ट निर्देश दिए की किसी भी स्थिति में नॉन एफएक्यू मूंग की खरीदी ना की जाए। उन्होंने कहा कि सर्वेक्षण एवं समिति प्रबंधक सुनिश्चित करें कि गुणवत्ता मापदंड

अनुरूप ग्रेडिंग की जाए साथ ही चुनी एवं कचरा होने पर पंखा एवं छाना लगावा कर ही खरीदी की जाए। उन्होंने कहा कि उपार्जन प्रक्रिया के पश्चात डबल्यूएचआर, स्वीकृत पत्रक, ईपीओ की कार्यवाही शीघ्र ही सुनिश्चित की जाए। निरीक्षण के दौरान कलेक्टर ने निर्देश दिए की उपार्जन प्रक्रिया के पश्चात कुल उपार्जित स्कंध एवं किसानों को किए गए भुगतान में किसी भी प्रकार का अंतर न रखा जाए। निरीक्षण के दौरान नर्मदा वेयरहाउस स्थित उपार्जन केंद्र पर कलेक्टर द्वारा उपार्जित किए गए मूंग की जांच के दौरान स्कंद अमानक पाया गया। उक्त संबंध में कलेक्टर ने तत्काल एसडीएम सोहागपुर सुश्री प्रियंका भट्टावी एवं जिला स्तरीय उपार्जन समिति के सदस्यों को निर्देश दिए की अमानक पाए गए स्कंद की पूरी रैक की जांच कर उसका पंचनामा तैयार कर नियमासुसार आवश्यक कार्रवाई सुनिश्चित की जाए।

सीएम ने भुजरिया की दी बधाई

भोपाल (नप्र)। मुख्यमंत्री डॉ. मोहन यादव ने सेह एवं समरसता के पर्व भुजरिया (कजरिया) पर प्रदेशवासियों को हार्दिक बधाई एवं शुभकामनाएं दी हैं। मुख्यमंत्री डॉ. यादव ने कहा कि हमारी लोक संस्कृति की अनमोल धरोहर, यह पर्व सभी के जीवन में सुख, समृद्धि और खुशहाली प्रदान करे, यही प्रार्थना है।

मुख्यमंत्री ने स्व. परसाई को श्रद्धांजलि अर्पित की

भोपाल (नप्र)। मुख्यमंत्री डॉ. मोहन यादव ने प्रदेश के गौरव, हिन्दी के प्रसिद्ध व्यंग्यकार स्व. हरिशंकर परसाई की पुण्यतिथि पर उन्हें श्रद्धांजलि अर्पित की है। मुख्यमंत्री डॉ. यादव ने कहा कि देश, समाज सहित समसामयिक विषयों पर उनके व्यंग्यबाण उस सत्य से सामना कराते हैं। उनकी कृतियां साहित्य ही नहीं, बल्कि देश की अमूल्य धरोहर हैं।

कंटेनर की टक्कर से मां की मौत, बेटा गंभीर

सिवनी में नेशनल हाईवे- 44 पर बाइक को टक्कर मारी

सिवनी (नप्र)। सिवनी में बंजारी घाटी के पास नेशनल हाईवे 44 पर रविवार शाम एक कंटेनर ने बाइक सवार मां-बेटे को टक्कर मार दी। हादसे में मां की मौत हो गई, जबकि बेटे की हालत गंभीर है।

छपारा थाना पुलिस के अनुसार, मृतका की पहचान 60 वर्षीय चंपा बाई सराटे के रूप में हुई। चंपा बाई और उनका 28 वर्षीय बेटा छोट्टे सराटे बाइक से लखनादौन से भोमा गांव जा रहे थे, तभी बंजारी घाटी के पास पीछे से आ रहे एक कंटेनर ने उनकी बाइक को टक्कर मार दी।

टक्कर इतनी भीषण थी कि चंपा बाई सराटे की मौके पर ही मौत हो गई, जबकि बाइक चला रहे छोट्टे सराटे गंभीर रूप से घायल हो गए। हादसे के बाद ड्राइवर ट्रक छोड़ कर भाग गया। प्रत्यक्षदर्शियों ने तुरंत पुलिस और राष्ट्रीय राजमार्ग अधिकारियों को सूचना दी।

सूचना मिलने के बाद एंबुलेंस मौके पर पहुंची। मृत महिला व घायल युवक को लखनादौन सिविल अस्पताल ले जाया गया। छपारा थाना प्रभारी खेमेंद्र जेतवार ने बताया कि पुलिस मामले की जांच कर रही है, ताकि दुर्घटना के सही कारणों का पता लगाया जा सके। फिलहाल, ट्रक चालक की तलाश जारी है।

रीवा में खदान के पानी में डूबे दो मासूम

घर से नहाने निकले थे, बदहाल रास्ते से नहीं पहुंच सकी एम्बुलेंस

रीवा (नप्र)। रीवा के डभौरा थाना क्षेत्र के ग्राम पातिन में शनिवार को दर्दनाक हादसा हो गया। घूमन गांव में खदान के गड्ढे में डूबने से दो बच्चों की मौत हो गई। ग्रामीणों को आज (रविवार) सुबह करीब 8 बजे खदान में उतराते हुए दोनों के शव दिखे, जिन्हें बाहर निकाला गया। ग्रामीणों ने तत्काल 108 एम्बुलेंस को सूचना दी, लेकिन बदहाल सड़क और रास्ता न होने के कारण आपातकालीन सेवा मौके पर नहीं पहुंच सकी। बच्चों की पहचान शिव अवतार (10) पिता कमलेश पाल और सुनील (12) पिता देशराज पाल, निवासी पाल परिवार, के रूप में हुई।

सूचना पर डभौरा थाना पुलिस कठिन रास्तों से होते हुए घटनास्थल पहुंची और शवों को डभौरा अस्पताल भेजा। पुलिस के मुताबिक, शनिवार के दिन दोपहर में दोनों बच्चे खदान के भरे हुए पानी में नहाने गए थे, इसी दौरान डूबने से उनकी मौत हो गई। परिरजन उन्हें तलाश कर रहे थे, तभी ग्रामीणों को पानी में शव उतराते मिले।

स्कूलों में मनाया जा रहा है ‘हर घर तिरंगा, हर घर स्वच्छता’ अभियान

भोपाल (नप्र)। प्रदेश के स्कूलों में देश प्रेम, एकता, देशभक्ति की भावना और राष्ट्रीय ध्वज के बारे में जागरूकता बढ़ाने के उद्देश्य से 15 अगस्त तक ‘हर घर तिरंगा, हर घर स्वच्छता’ अभियान मनाया जा रहा है। इस संबंध में लोक शिक्षण संचालनालय ने जिला शिक्षा अधिकारियों को निर्देश भी जारी किये हैं।

यह अभियान प्रदेश के स्कूलों में 3 चरणों में संपन्न हो रहा है। पहला चरण 2 से 8 अगस्त तक संपन्न हो चुका है। दूसरा चरण 9 अगस्त से शुरू होकर 12 अगस्त तक चलेगा। अभियान का तीसरा चरण 13 अगस्त से 15 अगस्त तक होगा। लोक शिक्षण संचालनालय ने दिेये गये निर्देशों में कहा है कि जिलों में स्कूलों के प्राचार्य और शिक्षकों के नेतृत्व में तिरंगे के संबंध में जागरूकता कार्यक्रम चलाया जाये।

13 अगस्त से नया सिस्टम, एमपी में होगी तेज बारिश

अभी ट्रर्फ-चक्रवात की एक्टिविटी, भोपाल,हरदा, नर्मदापुरम-बैतूल में भारी बारिश का अलर्ट

भोपाल (नप्र)। बंगाल की खाड़ी में लो प्रेशर एरिया (निम्न दाब क्षेत्र) एक्टिव होने से 13 अगस्त से फिर मध्यप्रदेश में तेज बारिश का दौर शुरू होगा। इससे पहले भी प्रदेश के कई जिले तरबतर होंगे। रविवार को हरदा, नर्मदापुरम और बैतूल में भारी बारिश की चेतावनी दी गई है। ट्रफ़ और साइक्लोनिक सर्कुलेशन एक्टिविटी होने से ऐसा होगा। रविवार को भी भोपाल में बारिश हुई।मौसम वैज्ञानिक अरुण शर्मा ने बताया कि अगले 5 दिन तक कई जिलों में भारी बारिश होगी। 13-14 अगस्त से बारिश की एक्टिविटी तेज होगी। यानी, अगस्त के दूसरे पखवाड़े में प्रदेश में भारी बारिश का दौर बना रहेगा।

कई जिलों में बारिश का दौर- इससे पहले शनिवार को प्रदेश के कई जिलों में बारिश का दौर बना था। भोपाल में दोपहर बाद बादल छा गए और हल्की बारिश हुई।



एमपी में अब तक 28.8 इंच बारिश- मौसम विभाग के अनुसार, प्रदेश में अब तक 28.8 इंच बारिश हो चुकी है, जो कुल बारिश का 78 प्रतिशत है। जून-जुलाई में स्टर्न सिस्टम की वजह से अब तक 34 प्रतिशत बारिश ज्यादा हो चुकी है। इसमें भी पूर्वी हिस्सा जैसे- जबलपुर, रीवा, सागर और शहडोल संभाग ठीक है।

इंदौर और उज्जैन संभाग की स्थिति ठीक नहीं है। इंदौर संभाग के 8 में से 5 जिले ऐसे हैं, जहां 13 इंच से कम पानी गिरा है। सिर्फ अलीराजपुर और झाबुआ में ही 20 इंच से ज्यादा पानी गिरा है। दूसरी ओर, ग्वालियर में सबसे ज्यादा 35 इंच बारिश हो चुकी है। यहां कुल बारिश का कोटा पूरा हो चुका है। जबलपुर और भोपाल की तस्वीर भी बेहतर है।

जनजातीय संग्रहालय में नृत्य गायन एवं वादन प्रस्तुति



भोपाल (नप्र)। मध्यप्रदेश जनजातीय संग्रहालय में नृत्य, गायन एवं वादन पर केंद्रित गतिविधि ‘संभावना’ का आयोजन किया जा रहा है, जिसमें 10 अगस्त को अग्नेश केरकेट्टा एवं साथी, भोपाल द्वारा उरांव जनजाति नृत्य सरहुल एवं उमाशंकर नामदेव एवं साथी, दमोह द्वारा राई नृत्य की प्रस्तुति दी गई। अग्नेश केरकेट्टा एवं साथी, भोपाल द्वारा उरांव जनजाति नृत्य सरहुल एवं उमाशंकर नामदेव एवं साथी, दमोह द्वारा राई नृत्य की प्रस्तुति दी गई। मध्यप्रदेश के जनजातियों में उरांव जनजाति रायगढ़ जिले की जशपुर तहसील के आसपास निवास करती हैं। उरांव जनजातियों का सर्वाधिक प्रसिद्ध नृत्य है सरहुल। उरांव जनजाति शाल सरई वृक्ष में अपने ग्राम देवता का निवास मानती हैं, इसलिए वर्ष में एक बार चैत्र मास की पूर्णिमा को शाल वृक्ष की पूजा करते हैं और शाल वृक्ष के आसपास नृत्य करते हैं। शाल वृक्ष पर सफेद कपड़े का झण्डा फहराया जाता है।

सरहुल एक समूह नृत्य है इसमें युवक-

युवतियां और प्रौढ़ उरांव शामिल होते हैं। नृत्य में पद संचलन वाद्य तालों पर नहीं बल्कि गीतों की लय और तोड़ पर होता है। नृत्य धीमी गति के साथ प्रारंभ होता है और अत्यन्त तीव्र गति के चरम पर समाप्त। इस नृत्य में पुरुष नर्तक एक विशेष प्रकार का साफा बाँधते हैं तथा महिलाएँ अपने जूड़े में बगुला पंख की सफेद कलंगी लगाती हैं। नर्तकों के वस्त्र प्रायः सफेद होते हैं। सरहुल नृत्य के प्रमुख वाद्य मांदर, झाँझ और नगाड़ा हैं। कहीं-कहीं चौमुखा चकोल भी बजाते हैं।

उमाशंकर नामदेव एवं साथी, दमोह द्वारा राई नृत्य की प्रस्तुति दी गई। बुन्देलखण्ड अंचल की अपनी जातीय परम्परा मूलतः शौर्य और श्रृंगार परक है। यह अकारण नहीं है कि बुन्देलखण्ड के प्रख्यात लोकनृत्य राई में एक ओर तीव्र शारीरिक चपलता, बेग, अंग, मुद्राएं और समूहन के लयात्मक विन्यास है, वहीं दूसरी ओर नृत्य के लास्य का समावेश और लोक कविता के रूप में उद्दाम श्रृंगार परक अर्थों की नियोजना। इसमें ऊर्जा, शक्ति और

लालित्य एकमेक है। इस नृत्य को बुन्देलखण्ड में मंचीय नृत्य की स्थिति मात्र में सीमित नहीं किया गया है। बल्कि सुदूर ग्रामीण क्षेत्रों में बच्चे के जन्म के समय और विवाह के अवसर पर राई नृत्य का आयोजन प्रतिष्ठा मूलक माना जाता है। अनेक बार किसी अभीर्षित कार्य की पूर्ति होने या मनौती होने पर भी राई नृत्य के आयोजन किये जाते हैं। राई एक जीवन्त कलात्मक हिस्सेदारी की तरह ही है। जीवन का अटूट हिस्सा जिसमें आनंद की स्वच्छंद अभिव्यक्ति मनुष्य की जीवनी शक्ति जैसा प्रकट होता है।

मध्यप्रदेश जनजातीय संग्रहालय परिसर में प्रत्येक रविवार दोपहर 2 बजे से आयोजित होने वाली गतिविधि में मध्यप्रदेश के पांच लोकचर्चलों एवं सात प्रमुख जनजातियों की बहुविध कला परंपराओं की प्रस्तुति के साथ ही देश के अन्य राज्यों के कलारूपों को देखने समझने का अवसर भी जनसामान्य को प्राप्त होगा।

सरकारी स्कूल में बच्चे से पैर दबवाते दिखीं टीचर

बोलीं- वलास के गड्डे से मुड़ा पैर, बच्चे ने सहारा दिया, वीडियो आया सामने

भोपाल (नप्र)। बच्चों के सभ्य व्यक्तित्व का निर्माण हो, वे पढ़-लिखकर अपना भविष्य बेहतर बना सकें, इसी उम्मीद में मां-बाप उन्हें स्कूल भेजते हैं। लेकिन राजधानी भोपाल के एक सरकारी स्कूल से सामने आई तस्वीर इस भरोसे को चोट पहुंचाती है। यहां एक महिला टीचर बच्चे से पैर दबवाते नजर आ रही हैं। यह पूरी घटना कैमरे में कैद हो गई। गुरुवार की इस घटना का वीडियो शनिवार शाम सामने आया।

टीटी नगर में जहां इस साल से शुरू हुए सादीपनी स्कूल में बच्चों को स्मार्ट क्लासेस के जरिए अंग्रेजी, गणित समेत अन्य विषय रोचक तरीके से पढ़ाए जा रहे हैं। वहीं, राजधानी में कुछ स्कूल ऐसे भी हैं, जहां न बच्चों के लिए बाथरूम हैं और न कक्षाओं में बेंच। आधा दर्जन स्कूल जर्जर होने के कारण बंद पड़े हैं।



वीडियो महात्मा गांधी स्कूल का

बच्चे से पैर दबवाने का वीडियो गांधीनगर स्थित शासकीय महात्मा गांधी उ.मा.वि. का है। लंच के बाद स्कूल की ज्यादातर कक्षाओं में बच्चे शांत होकर पढ़ाई कर रहे थे, लेकिन कक्षा 4 में शोर था। यह स्कूल की एकमात्र कक्षा है, जहां बच्चे जमीन पर बैठते हैं। सामने कुर्सी पर बैठी महिला टीचर ने एक पैर दूसरी कुर्सी पर रखा था और उसी कक्षा का एक बच्चा पैर की मसाज कर रहा था। अन्य शिक्षकों के मुताबिक, यह कोई नई बात नहीं है।

टीचर बोलीं- गेट पर गड्डे में पैर मुड़ गया था

महिला टीचर ने सफाई दी कि क्लास में प्रवेश करते समय गेट पर टूटी टाइल्स से बने गड्ढे में उनका पैर मुड़ गया। बच्चों ने उन्हें संभालकर कुर्सी पर बैठाया और एक बच्चा प्रेमभाव से पैर दबाकर दर्द कम करने की कोशिश कर रहा था।

जर्जर भवन और बदहाल सुविधाएं

स्कूल का आधा भवन पूरी तरह जर्जर है। बाकी हिस्से में बारिश के दौरान पानी टपकता है, पंखे खराब हैं, और शौचालयों की हालत इतनी खराब है कि उनका उपयोग संभव नहीं। गेट जाम, पानी नहीं, चारों तरफ ऊंची घास और सांप का खतरा, इन वजहों से बच्चियां खुले में शौच को मजबूर हैं।

कहीं-सुनी

रवि भोई

(लेखक पत्रिका समवेत सृजन के प्रबंध संपादक और स्वतंत्र पत्रकार हैं।)



कुछ दिनों पहले तक विष्णुदेव साय के मंत्रिमंडल में विस्तार की बड़ी चर्चा थी। मुख्यमंत्री श्री साय अपनी दिल्ली यात्रा के दौरान प्रधानमंत्री नरेंद्र मोदी और गृह मंत्री अमित शाह से मिले तो इस चर्चा को और बल मिला। मुख्यमंत्री की दिल्ली यात्रा से वापसी के साथ ही मामला फिर उठे बस्ते में चला गया। अभी छत्तीसगढ़ के राज्यपाल रमेन डेका देश से बाहर है। फिर सामने 15 अगस्त भी आ गया। वैसे भी कहा जा रहा है कि राष्ट्रीय अय्यथ की नियुक्ति के पहले मंत्रिमंडल का विस्तार नहीं होने वाला है। छत्तीसगढ़ में फिलहाल मंत्री के दो पद खाली हैं। छत्तीसगढ़ के अलावा मध्यप्रदेश और कुछ अन्य भाजपा शासित राज्यों में भी मंत्रिमंडल का विस्तार पेंडिंग है। कहा जा रहा है कि छत्तीसगढ़ में मंत्रिमंडल में अब किसी पुराने नेता को स्थान मिल पाने की संभावना कम है। नए लोगों को ही मौका दिया जाएगा। राज्य दो मंत्री पद के अलावा विधानसभा उपाध्यक्ष का पद भी खाली है।

बड़े लोगों की विदेश यात्रा

छत्तीसगढ़ के राज्यपाल, वित्तमंत्री,नेता प्रतिपक्ष और

साय मंत्रिमंडल में विस्तार के फिलहाल आसार नहीं

कलेक्टर पर मंत्री की कृपा

कहते हैं एक जिले के कलेक्टर पर राज्य के एक मंत्री की जबर्दस्त कृपा बरस रही है। चर्चा है कि सरकार ने कलेक्टर को बदलने का मन बना लिया था, लेकिन मंत्री जी ने ऐसी पैखी की कि कलेक्टर साहब यथावत रह गए। मंत्री जी ने जिले के प्रभारी मंत्री के सामने भी कलेक्टर की तारीफ की। बताते हैं कलेक्टर साहब ने मंत्री के समर्थकों के लिए उनकी योग्यता और क्षमता के अनुरूप डीएमएफ फंड का रास्ता खोल लिया है। इससे हजारभ्रम डाक्टर जिले के एक बड़े भाजपा नेता के पास रहस्य लगाने पहुंच गए। खबर है कि भाजपा के नेता से मामला कुछ सुलझा, पर कैमरे के लिए कलेक्टर साहब डाक्टरों की जेब से 50-50 हजार निकलवा ही लिए।

पुलिस अफसर के खिलाफ व्यापारी लामबंद

चर्चा है कि एक पुलिस अफसर के खिलाफ प्रदेश के व्यापारी लामबंद हो गए हैं। बताते हैं कि दोहरे प्रभार वाले पुलिस अफसर की व्यापारियों ने बड़े दरबार में शिकायत भी की है। बताते हैं कि इस पुलिस अफसर की पोस्टिंग भाजपा के एक बड़े नेता की सिफारिश पर हुई है। कहा जाता

है कि पुलिस अफसर का व्यापारियों से रोजाना सरोकार नहीं है, पर जब चाहे तब उनकी कान ऐंट दी जाती है। इससे दुखी व्यापारी शिकायत के लिए ऊपर तक पहुंच गए। खबर है कि पुलिस अफसर ने पहले अपनी सख्त छवि बनाई, अब उसकी आड़ में लोगों को डराने लगे हैं। अब देखते हैं शिकायत के बाद क्या नतीजा निकलता है।

कलेक्टर की निगाह में चढ़े डॉक्टर

चर्चा है कि एक जिले के कलेक्टर साहब की नजर में वहां के डाक्टर चढ़ गए। बताते हैं कलेक्टर साहब को जिला मुख्यालय के प्रमुख स्थानों पर सीसीटीवी कैमरे लगवाने थे, सो उन्होंने जिला मुख्यालय में नर्सिंग होम चलाने वाले डॉक्टरों को दफ्तर बुलवा भेजा और फरमान जारी कर दिया सीसीटीवी कैमरे लगाने के लिए दो-दो लाख देने का। कहते हैं कलेक्टर साहब के फरमान से हुताश्रम डाक्टर जिले के एक बड़े भाजपा नेता के पास रहस्य लगाने पहुंच गए। खबर है कि भाजपा के नेता से मामला कुछ सुलझा, पर कैमरे के लिए कलेक्टर साहब डाक्टरों की जेब से 50-50 हजार निकलवा ही लिए।

चाचा ससुर का पत्ता

कहते हैं एक अफसर की सरकार ने उसके ससुर के दबाव में कई आरोपों से दोषमुक्त कर दिया। अब

आईएएस अवार्ड करने में हाथ-पांव फूलने लगे हैं। खबर है कि इस अफसर के कारण उनके साथ वाले भी लटक गए हैं। इस अफसर को आईएएस अवार्ड कराना सरकार की मजबूरी बन गई है,लेकिन छीछलेंदर के भय से फाइल को उधर से उधर दौड़ाया जा रहा है। इस अफसर नाम वरिष्ठता सूची में सबसे ऊपर है, उन्हें प्रमोशन मिलेगा तो दूसरों का नंबर लगेगा। चर्चा है कि अफसर के चाचा ससुर जनप्रतिनिधि हैं और भाजपा से जुड़े हुए हैं। चाचा ससुर के पत्ता से अफसर पर लगा कालिख धूल गया। अब देखते हैं आगे का नैया कैसे पार करते

चंपावत से क्यों हटा राजस्व ?

विष्णुदेव साय की सरकार ने आईएएस अविनाश चंपावत से राजस्व और पुनर्वास विभाग क्यों हटा लिया चर्चा का विषय है ? कहते हैं चंपावत का मंत्री से भी ट्यूनिंग ठीक थी और विभाग में भी कोई विवाद सामने नहीं आया था। साय सरकार ने धुवनेश यादव की जगह अविनाश चंपावत को राजस्व सचिव बनाया था। सरकार ने अब अविनाश चंपावत से राजस्व विभाग लेकर रीना बाबा सोहरे कंगाले को दे दिया है। साय सरकार में रीना कंगाले तीसरे राजस्व सचिव होगी। रीना कंगाले खाद्य विभाग के साथ राजस्व देखेंगी। अविनाश चंपावत के पास अब सामान्य प्रशासन विभाग ही रहेगा।